

مسلمان کے مسلمان پر چھ حقوق

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «حَقُّ الْمُسْلِمِ عَلَى الْمُسْلِمِ سِتٌّ: إِذَا لَقِيْتَهُ فَسَلِّمْ عَلَيْهِ، وَإِذَا دَعَاكَ فَاجِبْهُ، وَإِذَا اسْتَنْصَحَكَ فَانْصَحْهُ، وَإِذَا عَطَسَ فَحَمِّدِ اللَّهَ فَشَمِّتْهُ، وَإِذَا مَرَضَ فَعُدُّهُ، وَإِذَا مَاتَ فَاتَّبِعْهُ» - [رواه مسلم]

”حضرت ابو ہریرہ رضی اللہ عنہ سے روایت ہے کہ رسول اکرم ﷺ نے فرمایا کہ چھ کام ہیں جن میں ایک مسلمان کا دوسرے مسلمان پر حق ہے جب ملے تو اس کو سلام کہے، اور جب وہ بلائے تو اس کی دعوت قبول کرے، اور جب وہ خیر خواہی کا طالب ہو تو اس سے خیر خواہی کرے، جب چھینک آئے اللہ کی حمد کہے (الحمد للہ) تو اس کو دعا دے (یرحمک اللہ کہے) جب بیمار ہو تو اس کی بیمار پرسی کرے، اور جب مر جائے تو اس کے جنازہ میں شامل ہو۔“

توحید عبادت کے فوائد

غیر اللہ کی بندگی اور دنیوت کی صورت میں لوگوں کی ارواح، عزت و آبرو اور احوال کوئی چیز محفوظ نہیں ہوتی جب کہ ایک اللہ کی عبادت و دنیوت میں انسان ان سب چیزوں کو غیروں سے آزاد کر لیتا ہے۔ اعتقاد و تصور میں غیر اللہ کے دین و عبادت کو قبول کرنے کا معنی یہ ہے کہ انسان اوہام و خرافات اور افسانوں کے بچوں میں جکڑا جائے، اور ان کی کوئی حد نہیں ہوتی۔ بت پرستانہ جاہلیتیں اس کی مثال پیش کرتی ہیں۔

انسان اشرف المخلوقات ہو کر بندروں، خنازیر، چھچھوندروں، چھپکلیوں، کیڑوں مکوڑوں، درندوں، پرندوں، درختوں، پتھروں، دھاتوں، غرض ہر شے کو خدا بنا لیتا ہے۔ اور دیوی دیوتاؤں کو خوش کرنے کے لیے مالی قربانیاں اور نذر نیاز پیش کرتا ہے۔ قحط، زلزلے، خشک سالی، سیلاب، تیز بارش، غرض ہر نقصان دہ چیز کے لیے منوں تیل جلاتا ہے۔ سمندر، دریاؤں، پہاڑوں اور تالابوں میں کھانے پینے کی چیزیں ڈالتا ہے اور اس غلط فہمی میں مبتلا ہوتا ہے کہ اس نے دیوی، دیوتاؤں کو راضی کر لیا ہے۔ کبھی کبھی جاہل لوگ اولاد کی قربانی بھی دیتے ہیں۔ پہلے یہ چیز صرف بت پرستوں میں تھی، اب مسلم کہلانے والوں میں بھی آ گئی ہے۔ لوگ وہمی و خرافاتی خداؤں سے ڈرتے ہیں اور ان کے خوف اور جہالت کا فائدہ ان جھوٹے خداؤں کے پرہتوں، بھائیوں اور گدی نشینوں کو پہنچتا ہے۔ ان باطل خداؤں کے جلو میں ان کے آس پاس بہت بڑی بڑی بد معاشیاں، زنا کاریاں، انعام، جوا، شراب خوری بے کھٹکے ہوتی ہے۔ بعض جادوگر جن کا تعلق شیاطین اور جنوں سے ہوتا ہے وہ خدا، چیلے، بزرگ، غیب دان بن کر عوام کو لوٹتے ہیں۔ فیشن ہاؤسوں، مقابلہ حسن کے اداروں پر بے پناہ دولت صرف ہوتی ہے۔ ان کے ملازم مختلف حیثیتوں میں کام کرنے والے کارکن حیرت انگیز تنخواہیں پاتے ہیں، لوگ وہاں جاتے ہیں، دولت بھی خرچ کرتے ہیں۔ جسم بھی فروخت کرتے ہیں، اور حاصل سوائے ذلت و رسوائی کے کچھ نہیں ہوتا۔ ان کے مالک یہودی ہیں۔ اس شیطنت کے موجد اور مربی یہودی ہیں، اپنی صدیوں کی ذلتوں کا بدلہ ساری انسانیت سے لینا چاہتے ہیں۔

ہر مذہب، ہر اخلاق، ہر شرافت کو برباد کرنا ان کے مقاصد میں داخل ہے۔ توحید عبادت و دنیوت کو اختیار کرنے والا ان تمام ذلتوں اور رسوائیوں اور قربانیوں اور نذرانوں سے بچ جاتا ہے اس سے دین اگر کوئی مطالبہ کرتا ہے تو صرف یہ کہ اپنی حلال کمائی کا ایک حصہ نیک کاموں میں، بعض نادار اور محتاج انسانوں پر خرچ کر دے، اور بس۔

[تفسیر فی ظلال القرآن (اردو)، ج: ۴، ص: ۶۴۴، ۶۴۵، طبع اسلامی اکادمی، لاہور]

فہرست

1	مسلمان کے مسلمان پر چھ حقوق	جواہر پارے
2	توحید عبادت کے فوائد	کلمہ طیبہ
5	قابل عبرت (حافظ احمد شاکر)	اداریہ
7	نظریہ نور من نور اللہ (۳)	تحقیق و تنقید
7	ابو شحمۃ کے بارے میں تحقیق و تدقیق (مولانا فضل الرحمن بن محمد)	بحث و نظر
19	انوار السنن لازالۃ الفتن پر ایک نظر (۲)	تحقیق و تنقید
24	بیویوں کے باہمی تعلقات (۳)	گوشۂ خوانین
29	اسلام کی مظلومیت (مولانا قاضی عبدالرحیم)	تند مکرر
32	مولانا عبدالعزیز چورہٹوی ڈیروی (از عبدالرحیم اظہر ڈیروی)	تذکرۃ الاخیار
35	این چہ بو العجیبست (شورش کاشیری)	تند مکرر
		شعر و ادب

اجنبی خاتون سے گفتگو

ارشادِ باری تعالیٰ ہے:

﴿وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَاءِ حِجَابٍ﴾ [الاحزاب: ۵۳]

”اور جب پیغمبر کی بیویوں سے کوئی سامان مانگو تو پردے کے باہر سے مانگو۔“

اجنبی خاتون سے خلوت

﴿لَا يَخْلَوْنَ رَجُلٌ بِامْرَأَةٍ إِلَّا وَ مَعَهَا ذُو مَحْرَمٍ﴾

[مسلم: ۳۲۷۲]

”تم میں سے کوئی آدمی کسی عورت کے ساتھ تنہائی میں نہ رہے مگر محرم کے ساتھ۔“

حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم یہ دعا فرمایا کرتے تھے:

اَللّٰهُمَّ اِنِّیْ اَسْئَلُكَ الْهُدٰی وَالتَّقٰی وَالعِفَافَ وَ الْغِنٰی ۔

”اے اللہ! میں تجھ سے تقویٰ، گناہ سے بچاؤ اور بے نیازی کا سوال کرتا ہوں۔“

[مسلم: ۲۷۲۱]

قابل عبرت

حافظ احمد شاہ

اداریہ

قرآن مجید میں اللہ تبارک و تعالیٰ نے پہلی امتوں کا ذکر فرما کر، ہدایت قبول نہ کرنے والی امتوں کی تفصیلات اور ان پر نازل کردہ عذابوں کا ذکر فرما کر اکثر آیات کے آخر میں فرمایا کہ ”اس میں عقل والوں کے لیے عبرت ہے۔“ بعض مقامات پر اللہ تعالیٰ نے اپنی آیات یعنی نشانیاں بیان کر کے بعض مقامات پر وجود باری تعالیٰ کے دلائل و براہین ذکر کر کے بھی انسانوں کو عبرت حاصل کرنے کی دعوت دی ہے۔

بعض مقامات پر زمین و آسمان کی خلقت کی طرف توجہ دلا کر فرمایا کہ انہیں کس نے پیدا کیا، بے قرار کی دعا قبول کرنے والا کون ہے اور اس طرح بعض دیگر دلائل بیان فرما کر اللہ تعالیٰ کی وحدانیت کا تذکرہ کیا ہے۔ یعنی اس طرح کی ان گنت دلیلوں کے بعد اللہ تعالیٰ نے غور و فکر، ذکر و نصیحت اور عبرت حاصل کرنے کی طرف توجہ دلائی ہے لیکن ان دلائل پر یقین، ان نشانوں پر ایمان اور اللہ تعالیٰ کی وحدانیت پر یقین اسی کے نصیب میں ہوتا ہے جو اس کی خواہش کرے اس کے لیے کوشش کرے اور جو ان سے عبرت پکڑ کر نصیحت حاصل کرنے کا ارادہ کرے۔ وہ تو ایمان، آخرت اور قیامت کی باتیں ہیں اس دنیا میں جاگتی عقلوں اور دیکھتی آنکھوں سے ہر قسم کا مشاہدہ بلکہ عین الیقین اور حق الیقین کے بعد بھی جو عبرت نہ پکڑنا چاہیں نصیحت حاصل نہ کرنا چاہیں تو وہ نہ کوئی عبرت پکڑتے ہیں اور نہ کوئی نصیحت حاصل کرتے ہیں۔

وطن عزیز کی بعض مثالیں ان صفحات میں ہم پہلے بھی ذکر کر چکے ہیں لیکن وہ سب مثالیں..... ایوب خاں، یحییٰ الحق..... ایسی ہیں کہ ان سب مرحومین نے اپنے اپنے دور حکومت میں امریکی حکومت کی خدمت گزاری میں کچھ کسر نہیں چھوڑی۔ لیکن بالآخر وطن عزیز سے ان کی وفاتے انگڑائی لی یا ان کی رگ حمیت پھڑکی تو کسی نے اقتدار کی قربانی دی اور کسی نے جان کی لیکن انہوں نے وطن سے غداری کر کے اپنی ذات کو داغدار نہیں کیا۔ حتیٰ کہ بے نظیر کی موت کی جو جو بات زبان زد عام ہیں ان میں ایک گمان یہ بھی کیا جاتا ہے کہ وہ امریکہ سے سارے وعدے و وعید تو کر کے ہی پاکستان آئی تھیں لیکن امریکی مطلوبات کو جب انہوں نے وطن عزیز کے مفادات کے خلاف جانا تو وہ وطن سے وفا کی خاطر ان وعدوں کی ایفا میں متاثر اور یہی تامل ان کی موت کا باعث بن گیا۔ ان کی موت کے بعد ہاتھ بڑھا کر جنہوں نے پیاناہ اقتدار تھا ماہاب وہ تاریخ کی زد میں اور تاریخ ان پر نظریں جمائے بیٹھی ہے کہ وہ اب اپنے وطن سے وفا کرتے ہیں یا غیروں سے کیے گئے وعدے نبھاتے ہیں۔ مذکورہ بالا سطور نوک قلم پر اس لیے رواں ہو گئیں کہ اگلے دن امریکی نمائندے رچرڈ ہالبروک جو صدر امریکہ کے افغانستان و پاکستان پر خصوصاً مشیر ہیں انہوں نے صحافیوں کے سوال کہ اب سپریم کورٹ نے پرویز مشرف کو طلب کر لیا ہے وہ آپ کا نہایت با اعتماد دوست تھا کیا سپریم کورٹ کے طلب کرنے پر اس سے تعاون یعنی امریکا اس کو بچانے کی کوئی کوشش کرے گا؟ تو صدر اوباما نے اس مشیر خاص نے جواب دیا کہ مشرف اب ماضی کا حصہ بن چکا ہے اب ہم اس کو بچانے کے لیے نہیں آئیں گے ان کا یہ بیان یا جواب پڑھ کر یہ مشہور شعر یاد آ گیا۔

لو وہ بھی اب مجھے کہہ رہے ہیں بے ننگ و نام
یہ جانتا اگر تو لٹا تا نہ گھر کو میں
اب قارئین ساتھ ہی دنیا میں امریکہ کے ان وفاداروں یا بے دام غلاموں کے عبرت ناک احوال بھی پڑھ لیں جو معاصر عزیز روزنامہ ایکسپریس مجریہ ۲۴ جولائی سے اختصاراً نقل کیے جا رہے ہیں۔ جن سے امریکا اس مغربی مروت کا معاملہ کر چکا ہے جو اس معاشرت کا حصہ ہے۔

”یہ ملاقات ختم ہو گئی لیکن اپنے پیچھے ایک طویل سوالیہ نشان چھوڑ گئی۔ کیا اب صدر پرویز مشرف کے مکافات عمل کا وقت آ گیا ہے اور کیا صدر پرویز مشرف بھی اب شاہ ایران بن جائیں گے، وہ شاہ ایران جو دنیا کی تاریخ میں امریکا کا سب سے بڑا حواری تھا، محمد رضا شاہ پہلوی جسے یورپی پریس ”امریکن گورنر“ لکھتا تھا۔

لیکن جب شاہ ایران کا طیارہ ایران کی حدود سے باہر نکلا تو امریکا نے آنکھیں پھیر لیں، وہ امریکا سے مسلسل مدد مانگتا رہا لیکن وائٹ ہاؤس اس کا ٹیلی فون تک نہیں سنتا تھا۔ شاہ ایران سوا سال تک دنیا میں مارا مارا پھرتا رہا، شاہ ایران اس در بدری کے عالم میں جولائی ۱۹۸۰ء میں مصر میں انتقال کر گیا اور اسے اس کے بیڈروم میں امانتاً دفن کر دیا گیا۔ کیا اب سابق صدر پرویز مشرف بھی اناس تاسیسو بن جائیں گے، وہ اناس تاسیسو جو نکاراگوا میں امریکی ایجنٹ تھا، امریکا نے اناس تاسیسو کو ڈالر اور اسلحہ دے کر کیونز کے خلاف کھڑا کیا۔ تاسیسو امریکا کی جنگ کو اپنی جنگ سمجھ کر لڑتا رہا، لڑتا رہا لیکن جب تھک گیا تو ملک سے فرار ہو گیا مگر جوں ہی اس نے بھی نکاراگوا سے باہر قدم رکھا امریکا نے اسے بھی پہچاننے سے انکار کر دیا، اس نے امریکا آنے کی کوشش کی لیکن امریکی حکومت نے اجازت نہ دی، یوں اناس تاسیسو جنگوں اور غاروں میں چھپ چھپ کر ۱۹۸۰ء میں انتقال کر گیا۔ کیا (سابق) صدر پرویز مشرف بھی اب پنوشے بن جائیں گے، چلی کے آمر جنرل اگستو پنوشے جس نے ۱۹۷۳ء میں سی آئی اے کی مدد سے منتخب حکومت پر شب خون مارا، اقتدار پر قبضہ کیا اور چلی کی عوام کے خلاف آپریشن شروع کر دیا۔ پنوشے نے امریکی خواہشات کی تکمیل کے لیے ۱۷ برسوں میں چلی کے ہزاروں شہری قتل کرائے، امریکا کی ناپسندیدہ تنظیموں پر پابندیاں لگائیں اور امریکا کی خواہش پر اپنے شہریوں کے انسانی حقوق غصب کیے رکھے لیکن جب چلی میں ۱۸ فروری آیا تو وہ لندن فرار ہو گیا، اس کا خیال تھا برطانیہ اور امریکا اس کی وفاداریوں کی قدر کریں گے لیکن لندن آتے ہی برطانوی پولیس نے اسے گرفتار کر لیا، وہ دس سال تک نظر بند رہا، برطانوی حکومت نے ۲۰۰۰ء میں اسے چلی کے حوالے کر دیا، اس کے خلاف چلی میں مقدمہ چلا، ۳ دسمبر ۲۰۰۶ء کو اسے ہارٹ ایک ہوا اور وہ دم توڑ گیا۔ کیا (سابق) صدر پرویز مشرف اب جوئاس سیونمی بن جائیں گے، انگولا کا باغی سردار جوئاس سیونمی بھی امریکا نواز لیڈر تھا، وہ برسوں انگولا میں امریکی مفادات کی جنگ لڑتا رہا یہاں تک کہ نومبر ۱۹۹۲ء میں امریکا نے اسے کمیونسٹوں کے ساتھ امن معاہدے کا حکم دیا، اس نے معاہدے پر دستخط کر دیئے اور اس کے بعد جوئاس سیونمی بے دست و پا ہو گیا۔ آج اس واقعہ کو ۱۸ سال گزر چکے ہیں، جوئاس سیونمی جان بچانے کے لیے چھپتا پھر رہا ہے لیکن امریکی حکومت اس کا ٹیلی فون تک نہیں سنتی۔ کیا (سابق) صدر پرویز مشرف اب جنرل نوریکا بن جائیں گے وہ جنرل نوریکا جو پانامہ میں امریکا کا آلہ کار تھا، اسے بھی امریکیوں نے کمیونسٹوں کے خلاف استعمال کیا۔ وہ ۱۹۹۰ء تک امریکی مفادات کی جنگ لڑتا رہا اور وہ اب گزشتہ چودہ برس سے امریکی دوستی کا خمیازہ بھگت رہا ہے۔ کیا صدر پرویز مشرف بھی اب مارکوس بن جائیں گے، جو ۲۲ برس تک فلپائن میں امریکی مفادات کی جنگ لڑتا رہا۔ اس نے فلپائن سے کمیونسٹوں کو چین کر ختم کر دیا لیکن ۱۹۸۶ء میں امریکا ہی نے اس کی حکومت ختم کرادی جس کے بعد مارکوس نے باقی زندگی ہونولولو کے ایک چھوٹے سے مکان میں گزاری اور اسے ایک عام پناہ گزین کے برابر وظیفہ ملتا تھا۔ کیا صدر پرویز مشرف اب بشپ ایبل منرور بوا بن جائیں گے، وہ بشپ ایبل منرور بوا جسے ۱۹۷۹ء میں امریکا نے رنہوڈیشیا میں موعا بے اور کومو کے مقابلے میں کھڑا کیا تھا، بشپ امریکیوں کے لیے لڑتا رہا لیکن جب وہ لڑتے لڑتے کمزور ہو گیا تو امریکا نے اس کی مدد سے ہاتھ کھینچ لیا اور کیا اب (سابق) صدر پرویز مشرف بھی صدام حسین بن جائیں گے، وہ صدر صدام حسین جس نے امریکا کے ایما پر ۲۲ ستمبر ۱۹۸۰ء کو ایران پر حملہ کیا، یہ جنگ ۸ سال تک جاری رہی اور اس میں دس لاکھ افراد ہلاک ہوئے۔ صدام حسین ۱۹۹۰ء تک امریکا کا دوست رہا لیکن پھر امریکا نے تیل کے لالچ میں عراق پر حملہ کر دیا، اس جنگ میں ۸۶ ہزار عراقی شہری شہید ہوئے۔ ۲۰۰۳ء میں امریکا نے ایک بار پھر عراق پر حملہ کیا، صدام حسین گرفتار ہوا اور امریکی ہدایات پر اسے ۳۰ دسمبر ۲۰۰۶ء کو بغداد میں پھانسی دے دی گئی۔“

مندرجہ بالا اقتباس قابل عبرت ہے ان افراد کے لیے جو حکم ران ہوں یا اپوزیشن لیڈر کہ امریکا اپنے ان حامیوں کے ساتھ بالآخر کیا سلوک کرتا ہے جو اپنے وطن میں امریکا کی راگنی گاتے اور اس کی مالا جھپتے ہیں۔ امریکا کہیں کمیونزم کے عنوان پر سادہ دلوں کو مزدور کے حقوق کے لیے ابھارتا ہے، کہیں بھولے پنچھیوں کو..... اپنے لیے مفید..... جمہوریت کے نام پر عوامی حقوق کے لیے اکساتا ہے اور کبھی الجرازا اور فلسطین کی طرح ہے۔ اپنی بی جمہوریت..... جو اس کے لیے غیر مفید ہو..... کی بیخ کنی کے لیے فساد کرواتا ہے۔

ہم حاضر سروس ان حکم رانوں اور لائن میں لگے لیڈروں کی خیر خواہی کے لیے ان سے درخواست گزار ہیں کہ یہ اپنے وطن کے نغمے اپنی ہی دھن میں گائیں۔ مغربی عشوہ طراز کی رنکلیں اداؤں پر لٹو نہ ہو جائیں اور اپنے اس دین کو ملحوظ خاطر رکھیں جس نے ان کو ایمان جیسی عظیم نعمت عطا فرمائی ہے وہ اپنے اس وطن کی حفاظت کریں جس نے ان کو جنم دیا، برداشت کیا، نعمتیں عطا کیں، عزت دی اور ہر موسم کے لیے ہر انسانی ضرورت کی ہر چیز سے ان کو مالا مال کیا۔

نظریہ نور من نور اللہ حقیقت کے آئینے میں ③

مولانا خاور رشید بٹ

الصلوة والسلام وباللہ فی القرآن -
”تحقیق آجکی ہے تم کو اللہ کی طرف سے روشنی اور کتابِ مبین
اور لفظ نور کی تین تفخیم کے لیے ہے۔ اس سے مراد اور
کتابِ مبین سے مراد قرآن مجید ہے اور عطف اس لیے ہے کہ
مغارت وصفی و عنوانی کو بمنزلہ مغارت ذاتی کے سمجھا گیا ہے
اور یہ بھی کہا گیا ہے کہ اوّل (لفظ نور) سے مراد رسول اکرم اور
ثانی (کتابِ مبین) سے مراد قرآن مجید ہے۔“
معلوم ہوا ان کے نزدیک بھی پہلا قول یعنی نور سے بھی قرآن مجید
مراد لینا رائج ہے۔

باقی رہ جاتا ہے یہ اعتراض کہ واو مغارت کے لیے آتی ہے تو
اس کا جواب یہ ہے کہ قرآن مجید سے ہی ہمیں معلوم ہوتا ہے کہ ایک ہی
چیز کی دو صفتیں ہوں تو انہیں عطف کے ساتھ بیان کیا جاسکتا ہے، مثلاً
فرمان باری تعالیٰ ہے:

﴿وَلَقَدْ آتَيْنَاكَ سَبْعًا مِنَ الْمَثَانِي وَالْقُرْآنَ الْعَظِيمَ﴾

[الحجر ۸۷: ۱۵]

”اور بلاشبہ یقیناً ہم نے آپ کو بار بار دہرائی جانے والی سات
آیتیں اور بہت عظمت والا قرآن عطا کیا ہے۔“
دیکھیں یہاں پر بھی سبعا من المثنائی اور قرآن عظیم کے
درمیان واو آیا ہے جو مغارت کے لیے آتا ہے۔ لیکن مراد دونوں سے
ایک ہی ہے یعنی سورۃ فاتحہ جیسا کہ نبی کریم ﷺ نے فرمایا ہے۔

[صحیح بخاری، کتاب التفسیر، باب ما جاء فی فاتحۃ الكتاب، رقم: ۴۴۷۷]

معلوم ہوا لفظی و وصفی مغارت کے لیے بھی واو آتا ہے۔ بالکل
اسی طرح سورۃ المائدہ کی مذکورہ بالا آیت میں بھی گو کہ لفظی مغارت ہے

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ [المائدہ: ۱۵۰]
”بے شک تمہارے پاس اللہ کی طرف سے ایک نور آیا اور
روشن کتاب۔“

استدلال: اس میں دو چیزوں کا تذکرہ ہے اور واو مغارت کے
لیے آتی ہے معلوم ہوا کہ دونوں الگ الگ ہیں۔ لہذا مفسرین نے قول
کے مطابق نور سے مراد آنحضرت ﷺ اور کتابِ مبین سے قرآن مجید
مراد ہے۔

جواب: یہ حضرات اتنا تو لکھ دیتے ہیں کہ نور سے مفسرین نے
آنحضرت ﷺ مراد لیے ہیں۔ لیکن دیگر مفسرین کے اقوال بیان کرنے
سے گریزاں کیوں ہوتے ہیں۔

اگر بعض مفسرین نے یہاں نور سے مراد رسول کریم ﷺ لیے ہیں
تو بعض نے اسلام اور قرآن مجید بھی مراد لیا ہے۔ مثلاً: دیکھیں تفسیر کبیر،
ج: ۳، ص: ۲۸۴، ط: بیروت

علامہ بیضاوی نے بھی نور سے قرآن مجید مراد لیا ہے۔ چنانچہ
علامہ شہاب الدین احمد حنفی لکھتے ہیں کہ اس تفسیر کے مطابق نور اور کتاب
دونوں سے مراد واحد ہے۔ [عناویہ القاضی، ج: ۳، ص: ۲۲۶، ط: بیروت]

بلکہ علامہ ابوالسعود حنفی نے اپنی تفسیر میں نور سے آنحضرت ﷺ
مراد لینے والے معنی کو لفظ (قیل) کے ساتھ بیان کیا ہے جو اس قول کے
ضعف اور غیر رائج ہونے کی دلیل ہے۔ لکھتے ہیں:

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ [المائدہ: ۱۵۰]

وتنویں نور للتفخیم والمراد به وبقوله تعالیٰ
وكتاب مبين القرآن والعطف لتنزيل المغایرة
بالذات وقيل المراد بالاول هو الرسول عليه

لیکن مراد ایک ہی چیز ہے یعنی قرآن مجید۔

دوسرا قرینہ: نور اور کتاب مبین سے مراد ایک چیز ہے اس کا ایک قرینہ اس سے اگلی آیت بھی ہے جس میں فرمایا:

﴿يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ الْمَسْلَمِ﴾

[المائدة ۵: ۱۶]

”اللہ اس کے ساتھ ان لوگوں کو جو اس کی رضا کے پیچھے چلیں

سلامتی کے راستوں کی ہدایت دیتا ہے۔“

جس چیز کے ذریعے اللہ ہدایت دیتا ہے اس کے لیے یہاں اللہ تعالیٰ نے (بہ) میں واحد مذکر کی ضمیر استعمال کی ہے جس کا مرجع کتاب مبین اور دونوں ہیں۔

اگر دونوں کو ذاتی طور پر علیحدہ علیحدہ تسلیم کیا جائے جیسا کہ طائفہ بریلویہ کا نظریہ ہے تو یہاں بہمّا یعنی ہماً تثنیہ مذکر کی ضمیر استعمال کی جاتی ہے جس کا ترجمہ یہ ہوتا ہے کہ اللہ ان دونوں چیزوں کے ذریعے ہدایت دیتا ہے۔ الخ

اور اس طرح ہے نہیں۔ معلوم ہوا یہاں نور اور کتاب مبین میں تغائر ذاتی نہیں بلکہ لفظی ہے اور مراد ایک ہی چیز ہے جس کے لیے واحد مذکر کی ضمیر استعمال کی گئی ہے۔

تیسرا قرینہ: یہاں ایک ہی چیز مراد ہے اس کے لیے ایک قرینہ یہ بھی ہے کہ دیگر آیات میں قرآن مجید کو واضح اور دو ٹوک الفاظ میں نور کہا گیا ہے، مثلاً:

﴿فَآمِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا﴾

[التغابن ۶۴: ۸]

”سو تم اللہ اور اس کے رسول اور اس نور پر ایمان لاؤ جو ہم نے نازل کیا۔“

﴿وَاتَّبِعُوا النُّورَ الَّذِي أَنْزَلَ مَعَهُ﴾ [الاعراف ۷: ۱۵۷]

”اور اس نور کی پیروی کی انہوں نے (ایمان والوں نے) جو اس (نبی) کے ساتھ اتارا گیا۔“

﴿وَأَنْزَلْنَا إِلَيْكُمْ نُورًا مُبِينًا﴾ [النساء ۴: ۱۷۴]

”اور ہم نے تمہاری طرف ایک روشن نور نازل کیا ہے۔“

سورۃ مائدہ کی زیر بحث آیت میں اگر نور سے مراد رسول اکرم ﷺ کی ذات لے بھی لیں تو آگے پھر مفسرین کا اختلاف ہے کہ مراد حسی نور ہے یا کہ نور ہدایت اگر نور ہدایت مراد لیا جائے تو ان کا مقصود حاصل نہیں ہوتا اور اگر نور حسی مراد لیا جائے تو رسول اکرم ﷺ بشریت سے خارج ہو جاتے ہیں اور یہ قرآنی تصریحات کے خلاف ہے۔

چنانچہ اس طائفہ کے شیخ الحدیث مولانا غلام رسول سعیدی صاحب لکھتے ہیں:

امام ابن جریر، علامہ سمرقندی حنفی، قاضی بیضاوی، شافعی، علامہ احمد خفاجی حنفی، ملا علی قاری حنفی اور علامہ سید محمد نعیم الدین مراد آبادی کی تفسیروں سے یہ ظاہر ہوتا ہے کہ آپ ﷺ نور ہدایت ہیں اور علامہ آلوسی اور بعض دیگر علماء کی عبارات سے معلوم ہوتا ہے کہ آپ ﷺ نور حسی ہیں۔ [تبیان القرآن، ج: ۳، ص: ۱۳۴]

ناموں کی فہرست دوبارہ ملاحظہ فرمائیں یہاں نور ہدایت مراد لینے والوں کی اکثریت حنفی ہی نظر آئے گی۔ پھر بھی یہ لوگ اپنے غلط نظریے پر جمے رہیں تو کیا کہا جاسکتا ہے؟

بہر حال ان ناموں میں آخری نام مولانا نعیم الدین مراد آبادی کا بڑا اہمیت کا حامل ہے کیوں کہ یہ مولانا احمد رضا خاں صاحب بریلوی کے بڑے معتقد، ان کے ہم عصر اور غالباً ان کے شاگرد بھی ہیں ان پر احمد رضا صاحب کو بڑا اعتماد ہوا کرتا تھا۔ مرزائیوں، عیسائیوں وغیرہ کے ساتھ مناظروں کے وقت مولانا انہیں ہی منتخب کیا کرتے تھے اور انہوں نے مولانا کے ترجمہ قرآن بنام کنز الایمان کا حاشیہ بھی لکھا ہے۔

انہوں نے مولانا احمد رضا خاں صاحب کے اسی ترجمہ کے تحت لکھا ہے: سید عالم ﷺ کو نور فرمایا گیا کیوں کہ آپ سے تاریکی کفر دور ہوئی اور راہ حق واضح ہوئی۔

[حاشیہ کنز الایمان، ص: ۱۹۸، ط: ضیاء القرآن لاہور]

بلکہ مولانا غلام رسول سعیدی صاحب نے دونوں اطراف کے دلائل نقل کرنے کے بعد جو فیصلہ دیا وہ بھی یہی ہے کہ رسول اکرم ﷺ

عبدالملک بن عبداللہ بن الولید سے اور انہوں نے ذکوان سے یہ روایت کی ہے کہ آنحضرت ﷺ کا سایہ نہ تو سورج میں نظر آتا تھا اور نہ چاند میں۔ [خصائص الکبریٰ، ج: ۱، ص: ۷۱] ثابت ہوا آپ بشر نہیں تھے:

جواب: اولاً بات یہ ہے کہ یہ روایت ہی قابل احتجاج نہیں کیوں کہ اس کی سند میں عبدالرحمن بن قیس الزعفرانی راوی ہے جس کے متعلق امام احمد فرماتے ہیں اس کی روایت ضعیف ہے اور یہ محض بیچ اور متروک الحدیث ہے۔ امام نسائی نے فرمایا یہ متروک الحدیث ہے۔ امام زکریا ساجی نے اسے ضعیف قرار دیا ہے۔

صالح بن محمد رحمہ اللہ کا قول ہے کہ یہ حدیثیں گھڑا کرتا تھا ابن عدی فرماتے ہیں کہ اس کی اکثر احادیث میں ثقافت نے ان کی متابعت نہیں کی۔ امام حاکم رحمہ اللہ ابوالاحمد نے اسے ذاہب الحدیث قرار دیا ہے۔ اسی طرح امام ابو نعیم اصبہانی نے فرمایا یہ لاشیء ہے یعنی کچھ بھی نہیں۔ امام مسلم بن الحجاج نے بھی اسے ذاہب الحدیث قرار دیا ہے۔ [تہذیب

التہذیب، ج: ۶، ص: ۲۵۸، نمبر: ۵۱۰، تاریخ بغداد، ج: ۱۰، ص: ۲۵۱، ۲۵۲]

ثانیاً ملا علی قاری فرماتے ہیں:

حکیم ترمذی نے یہ روایت اپنی کتاب نوادر الاصول میں عبدالرحمن بن قیس کے طریق سے ذکر کی ہے اور عبدالرحمن مطعون ہے۔ اس نے عبدالملک بن عبداللہ بن الولید سے روایت کی ہے اور وہ مجہول اور اس نے ذکوان سے روایت کی ہے۔ الخ [شرح الشفاء، ج: ۳، ص: ۲۸۲، ط: مصر، بحوالہ تنقید متین بر تفسیر نعیم الدین، ص: ۹۴]

معلوم ہوا اس روایت کی سند میں ایک راوی کذاب اور دوسرا مجہول ہے۔

ثالثاً: ذکوان تابعی ہے اور اس نے نبی ﷺ کو دیکھا ہی نہیں تو کیسے ان کی بات تسلیم کی جاسکتی ہے۔

ساری تفصیل سے معلوم ہوا کہ یہ روایت بے سرو پا اور ناقابل اعتبار ہے۔ لہذا اس طرح کی روایت کو بنیاد بنا کر عقیدہ ثابت کرنا کہاں کا اصول اور انصاف ہے۔ حالانکہ ان حضرات کے نزدیک تو عقیدے

نور حسی نہیں بلکہ نور ہدایت ہیں۔ [دیکھیں تبیان القرآن، ج: ۳، ص: ۱۳۹] بالفرض اگر آیت زیر بحث میں نور سے مراد رسول اکرم ﷺ کو نور حسی مان لیا جائے تو پھر سوال پیدا ہوتا ہے کہ یہ نور حسی مخلوق ہے یا اللہ تعالیٰ کی ذات سے الگ کیا ہوا نور۔

اگر مخلوق نور مان جائے تو ان کا موقف ثابت نہیں ہوتا۔ کیوں کہ ان کا عقیدہ نور من نور اللہ کا ہے جیسے کہ وضاحت اور حوالہ جات گزر چکے۔ نیز مخلوق نور کو صحیح حدیث کے مطابق فرشتے کہا جاتا ہے۔ [صحیح مسلم] اور قرآن سے ہی معلوم ہوتا ہے کہ آپ نے فرشتہ ہونے کی نفی کی ہے۔ فرمایا:

﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ﴾ [الانعام ۵۰: ۶]

”فرمادیں میں تم سے نہیں کہتا کہ میرے پاس اللہ کے خزانے ہیں اور نہ میں غیب جانتا ہوں اور نہ میں تم سے کہتا ہوں کہ میں فرشتہ ہوں۔“

ثابت ہوا کہ رسول اکرم ﷺ مخلوق نور بھی نہیں اور اگر یہاں سے مراد نور حسی اللہ تعالیٰ کی ذات کا حصہ و جز تسلیم کیا جائے تو یہ صریحاً شرک و کفر ہے (جیسا کہ تفصیل گزر چکی)۔

اتنے احتمالات ہونے کی وجہ سے یہ دلیل یہ حضرات پیش ہی نہیں کر سکتے۔ کیوں کہ اس طائفہ کے امام مولانا احمد رضا خاں صاحب بریلوی لکھتے ہیں کہ عقل و نقل کا مسلمہ قاعدہ ہے:

إذا جاء الاحتمال بطل الاستدلال -

کہ جب احتمال آجائے تو (اس دلیل سے) استدلال باطل ہو جاتا ہے۔ [الامن والاعلیٰ، ص: ۳۱۰، ط: جمال کرم لاہور]

نبی کریم ﷺ کا سایہ

یہ بات بھی کی جاتی ہے کہ رسول اکرم ﷺ کے نور ہونے کی ایک دلیل یہ بھی ہے کہ آپ کا سایہ نہیں تھا اور نور کا سایہ نہیں ہوتا۔

اس مسئلہ پر ایک روایت پیش کی جاتی ہے جو حسب ذیل ہے:

حکیم ترمذی نے عبدالرحمن بن قیس الزعفرانی کے طریق سے

میں صحیح حدیث جو خبر واحد ہو وہ بھی قبول نہیں چہ جائیکہ وہ ضعیف، موضوع اور من گھڑت ہو۔

اس سوال کو قرآن اور احادیث پر پیش کرتے ہیں وہ اس کا جواب کیا دیتے ہیں۔ فرمان باری تعالیٰ ہے:

﴿وَلِلّٰهِ يَسْجُدُ مَنْ فِي السَّمٰوٰتِ وَالْاَرْضِ طَوْعًا وَكَرْهًا وَظُلُمْلَهُمْ بِالْغُدُوِّ وَالْاَصَالِ﴾ [الرعد ۱۳: ۱۵]

”اور آسمانوں اور زمین میں جو بھی ہے اللہ ہی کو سجدہ کر رہا ہے خوشی اور ناخوشی سے اور ان کے سائے بھی پہلے اور پچھلے پہر۔“

معلوم ہوا آسمان اور زمین میں جو بھی چیز ہے ان کا سایہ ہوتا ہے اور رسول اکرم ﷺ ان میں شامل ہیں۔ دوسرے مقام پر فرمایا:

﴿اَوَلَمْ يَرَوْا اِلٰى مَا خَلَقَ اللّٰهُ مِنْ شَيْءٍ يَتَفَتَّحُوْنَ ظِلَالُهُ عَنِ الْيَمِيْنِ وَالشِّمَالِ سَجْدًا لِلّٰهِ وَهُمْ ذٰخِرُوْنَ﴾

”اور کیا انہوں نے ان چیزوں کو نہیں دیکھا جو اللہ نے پیدا کی ہیں خواہ کوئی بھی چیز ہو کہ اس کے سائے دائیں طرف سے اور بائیں طرفوں سے اللہ کو سجدہ کرتے ہوئے ڈھلتے ہیں اور وہ عاجزی کرنے والے ہیں۔“ [النحل ۱۶: ۴۸]

غور فرمائیں کتنے واضح الفاظ ہیں جن سے معلوم ہو رہا ہے کہ اللہ کی ہر مخلوق کا سایہ ہوتا ہے۔

یہ تو تھے عمومی دلائل خصوصی طور پر رسول اکرم ﷺ کے متعلق بھی دلیلیں موجود ہیں کہ ان کا سایہ تھا ملاحظہ فرمائیں:

سیدنا انس رضی اللہ عنہ بن مالک روایت کرتے ہیں کہ رسول اکرم ایک رات نماز پڑھ رہے تھے کہ اچانک اپنا ہاتھ آگے کیا پھر پیچھے کر لیا ہم نے عرض کیا یا رسول اللہ ہم نے آپ کو نماز میں ایسا کام کرتے ہوئے دیکھا ہے جو اس سے قبل نہیں کیا تھا۔ چنانچہ آپ ﷺ نے فرمایا: بلاشبہ مجھ پر جنت پیش کی گئی تو میں نے اس میں اونچے درخت دیکھے جن کے گچھے لٹکے ہوئے تھے۔ تو میں نے ان سے کچھ لینے کا ارادہ کیا۔ پس میری طرف وحی آئی کہ پیچھے ہٹ جا، سو میں پیچھے ہٹ گیا اور مجھ پر دوزخ بھی پیش کی گئی جو میرے اور تمہارے درمیان تھی ”حتیٰ رایت ظلی“

و ظلکم فیما“ یہاں تک کہ اس کی روشنی میں میں نے اپنا اور تمہارا سایہ دیکھا۔ پس میں نے تمہیں اشارہ کیا کہ پیچھے ہٹ جا۔ الخ

[مستدرک حاکم، ج: ۴، ص: ۴۵۶، رقم: ۸۴۰۸]

اس صحیح حدیث سے کس قدر واضح طور پر نبی کریم ﷺ کا سایہ ثابت ہو رہا ہے کیوں کہ آگ کی روشنی میں آپ ﷺ نے اپنا بھی اور صحابہ رضی اللہ عنہم کا بھی سایہ دیکھا اگر حضور ﷺ کا سایہ نہیں تھا تو اپنا سایہ دیکھنے کا کوئی معنی نہیں۔

سیدہ عائشہ رضی اللہ عنہا فرماتی ہیں کہ رسول اللہ ﷺ ایک سفر میں تھے کہ سیدہ صفیہ رضی اللہ عنہا کا اونٹ بیمار ہو گیا اور حضرت زینب رضی اللہ عنہا کے پاس اپنی ضرورت سے زائد اونٹ تھے۔ چنانچہ نبی کریم ﷺ نے زینب رضی اللہ عنہا کو فرمایا صفیہ رضی اللہ عنہا کا اونٹ بیمار ہو گیا ہے اگر تو اسے اپنا فالٹو اونٹ دے دے تو بہتر ہوگا سیدہ زینب رضی اللہ عنہا نے جواب دیا کیا میں اس یہودیہ کو اونٹ دوں؟ (یہ نازیبا کلمات سن کر) رسول کریم ﷺ نے ذوالحجہ، محرم دو یا تین ماہ تک سیدہ زینب رضی اللہ عنہا کے پاس جانا ہی ترک دیا۔ چنانچہ حضرت زینب رضی اللہ عنہا فرماتی ہیں کہ میں آپ ﷺ سے ناامید ہو گئی تھی اور میں نے اپنی چار پائی وہاں سے ہٹا لی تھی فرماتی ہیں:

فَبَيْنَمَا يَوْمًا بَنَصِفُ النَّهَارَ إِذَا أَنَا بِظِلِّ رَسُولِ اللَّهِ مُقْبِلًا۔

اسی حالت میں تھی کہ ایک دن دوپہر کے وقت میں نے آنحضرت ﷺ کا سایہ دیکھا جو میری طرف آ رہا تھا۔ الخ [مسند احمد، ج: ۶، ص: ۱۳۱، ۱۳۲، طبقات الکبریٰ، ج: ۸، ص: ۱۲۷، مجمع الزوائد، ج: ۴، ص: ۳۲۳]

اس حدیث میں بھی رسول اکرم ﷺ کے سائے کا واضح الفاظ میں ذکر ہے۔

ان قرآنی دلائل اور صحیح احادیث کے ہوتے ہوئے بھی کوئی شخص آنحضرت ﷺ کا سایہ تسلیم نہ کرے تو اس کے ایمان کے کیا ہی کہنے۔

باقی رہ جاتا ہے یہ سوال کہ نور کا سایہ نہیں ہوتا یہ بھی حقیقت کے برخلاف ہے۔ صحیح بخاری میں حدیث موجود ہے حضرت حمزہ رضی اللہ عنہ جب جنگ احد میں شہید ہوئے تو ان کا منہ لگایا گیا تھا۔ چنانچہ انہیں رسول

سراج منیر:

ایک دلیل سورۃ الاحزاب کی آیت پیش کی جاتی ہے۔ جس میں رسول کریم ﷺ کو اللہ تعالیٰ نے سراجاً منیراً (روشنی کرنے والا چراغ) قرار دیا ہے۔ [الاحزاب ۳۳: ۴۶] اس کے تحت مستدرک حاکم کی روایت پیش کر کے آپ ﷺ کو نور ثابت کیا جاتا ہے۔

عرباض بن ساریہ رضی اللہ عنہ حدیث کے راوی ہیں کہ رسول اکرم ﷺ نے فرمایا: میں اللہ کا بندہ ہوں اور تمام نبیوں کا ختم کرنے والا ہوں۔ دراصل حالیکہ میرے باپ حضرت آدم علیہ السلام کی مٹی گوندھی جا رہی تھی اور میں تمہیں خبر دیتا ہوں اس کے متعلق کہ میں اپنے باپ حضرت ابراہیم علیہ السلام کی دعا، عیسیٰ علیہ السلام کی بشارت اپنی والدہ کا خواب ہوں جو انہوں نے دیکھا اسی طرح تمام انبیاء کی والدات نے خواب دیکھے اور یقیناً میری والدہ نے دیکھا جس وقت میری پیدائش ہوئی کہ ان سے نور نکلا جس نے شام کے محلات کو روشن کر دیا پھر یہ تلاوت فرمایا:

﴿ياايها النبی انا ارسلنک شاهدا و مبشرا و نذیراً و داعیا الی اللہ و سراجاً منیراً﴾

[مستدرک حاکم، ج: ۲، ص: ۴۱۸]

یعنی نبی ﷺ کی والدہ سے نور نکلا یہ سراجاً منیراً کی تفسیر ہے۔ ثابت ہوا آنحضرت ﷺ نور تھے۔

جواب: یہ تفسیر تسلیم کر لی جاتی اگر یہ حدیث صحیح ہوتی، اس روایت کی سند میں عبداللہ بن صالح المصری راوی ہے جسے اس طاغفہ والے خود قابل جہت تسلیم نہیں کرتے۔ چنانچہ مولانا عمر اچھروی اپنی کتاب مقیاس نور میں بشر والی ایک حدیث کا جواب دیتے ہوئے لکھتے ہیں کہ اس کی سند میں عبداللہ بن صالح ہے جس کے متعلق لکھا ہے:

عبداللہ بن صالح کثیر الغلط۔

[تقریب التہذیب، ص: ۲۰۲]

یعنی عبداللہ بن صالح بہت غلط حدیثیں بیان کرتا ہے۔ تمہاری

اکرم ﷺ کے سامنے پیش کیا گیا۔ تو حضرت جابر بن عبداللہ کی پھوپھی رونائے شروع ہو گئی تو رسول اکرم ﷺ نے فرمایا:

ما زالت الملائكة تظللہ باجنحتہا حتی رفعتہموہ۔

[صحیح بخاری، کتاب الجنائز، باب الدخول علی

المیت بعد الموت، رقم: ۱۲۴۴]

”کہ جب تک تم انہیں یہاں سے اٹھا نہیں لیتے اس وقت تک فرشتے اس پر اپنے پروں کا سایہ کیے رکھیں گے۔ معلوم ہوا کہ فرشتوں کا سایہ ہوتا ہے اور فرشتے نوری مخلوق ہیں۔“

ایک بات یہ بھی کی جاتی ہے کہ اگر آپ ﷺ کا سایہ ہوتا تو اس پر کسی کا قدم آ سکتا تھا جس سے آپ کی توہین ہوتی۔ لہذا آپ کا سایہ اس لیے بھی نہ تھا۔

جواب: یہ بات بھی خلاف واقع ہے۔ کیوں کہ سایہ پاؤں کے نیچے آ ہی نہیں سکتا جب اس پر پاؤں آئے گا تو لامحالہ سایہ پاؤں کے اوپر ہو جائے گا، تجربہ کر کے دیکھ لیں۔

ہمارے شیخ اور استاد مفتی مبشر احمد ربانی رحمہ اللہ عقلی طور پر اس مسئلہ پر بحث کرتے ہوئے لکھتے ہیں:

عقلی طور پر بھی معلوم ہوتا ہے کہ سایہ مرئیہ فقط اس جسم کا ہوتا ہے جو ٹھوس ہو۔ نیز سورج کی شعاعوں کو آگے گزرنے نہ دے۔ لیکن اگر وہ جسم اتنا صاف اور شفاف ہو کہ وہ سورج کی شعاعوں کو روک ہی نہیں سکتا تو اس کا سایہ بلاشبہ نظر نہیں آتا مثلاً صاف اور شفاف شیشہ اگر دھوپ میں لایا جائے تو اس کا سایہ دکھائی نہیں دیتا۔ کیوں کہ اس میں شعاعوں کو روکنے کی صلاحیت ہی نہیں ہوتی بخلاف اس کے نبی کریم ﷺ کا جسد اطہر نہایت ٹھوس اور گٹھا ہوا تھا۔ اس کی ساخت شیشے کی طرح نہیں تھی کہ جس سے سب کچھ گزر جائے۔ لامحالہ آپ کا سایہ تھا اگر جسم اطہر کا سایہ مبارک نہ تھا تو کیا جب آپ لباس پہنتے تو آپ کے ملبوسات کا بھی سایہ نہ تھا اگر وہ کپڑے اتنے لطیف تھے کہ ان کا سایہ نہ تھا تو پھر ان کے پہننے سے ستر وغیرہ کی حفاظت کیسے ممکن ہوگی؟

[آپ کے مسائل اور ان کا حل قرآن و سنت کی روشنی میں، حصہ اول]

اس حدیث کا راوی بھی وہی ہے۔ اور سنئے:

عبد اللہ بن صالح لیس ہو بشیء انہ کان یکذب فی الحدیث۔

[تہذیب التہذیب، ج: ۵، ص: ۲۵۶، ۲۵۷]

”عبداللہ بن صالح کچھ نہیں وہ حدیث میں جھوٹ بولتا ہے۔“

یا تم مرمر اگر ایک حدیث لائے وہ بھی جھوٹی۔ [مقیاس نور، ص: ۲۱۹]

اسی طرح اپنی دوسری کتاب میں اسی راوی پر برستے ہوئے یہی اقوال نقل کیے اور مزید اور بھی جرح نقل کی، لکھتے ہیں:

احمد بن صالح نے بھی کہا کہ عبداللہ بن صالح کچھ نہیں اور امام نسائی نے فرمایا کہ عبداللہ بن صالح مضبوط راوی نہیں، ابن مریم سے روایت ہے کہ یہ جھوٹا ہے۔

[مقیاس خفیت، ص: ۲۴۷، ط: المقیاس پبلشرز لاہور]

نیز اس کی سند میں سعید بن سوید بھی جس کے متعلق امام بخاری رحمہ اللہ

نے فرمایا:

لا یتابع فی حدیثہ۔

اس کی حدیث میں متابعت نہیں کی جاتی۔

[میزان الاعتدال، ج: ۲، ص: ۱۳۵]

ثابت ہوا یہ حدیث قابل حجت نہیں اس لیے اس سے استدلال پکڑنا درست نہیں۔

نیز اس آیت سے عقلی طور پر نبی کریم ﷺ حسی نور ثابت نہیں ہوتے۔ کیوں کہ قرآن کے دوسرے مقام پر سورج کو بھی سراج (روشنی کرنے والا) کہا گیا ہے اگر رسول اکرم ﷺ کی روشنی سورج کی طرح حسی ہوتی تو کبھی مدینہ میں رات کے وقت اندھیرا نہ ہوتا اور کی زندگی میں مکہ میں اندھیرا نہ ہوتا۔

ثابت ہوا سورج کی روشنی ظاہری جسموں کے لیے ہے اور رسول اکرم ﷺ کی روشنی روحانیت کو روشن کرنے کے لیے ہے اور ظاہر ہے کہ روحانیت کو روشنی دینے والی چیز افضل ہوتی ہے۔



سالنامہ امتحان کے موقع پر تیسرا ادارہ انعامات کے سلسلہ میں جامعہ محمد بن اسماعیل البخاری المحدثہ لکھنؤ میں شائع ہوئی

دورہ نحو

رمضان المبارک کی رحمت گھڑیوں میں جامعہ ہذا میں مدیر تعلیم جامعہ ہذا فضیلہ الشیخ مولانا محمد یوسف قصوری مدظلہ العالی سابق دورہ نحو انچارج مرکز طیبہ مرید کے اور فضیلہ الشیخ مولانا اقبال بن رمضان قصوری مدظلہ العالی اپنے مخصوص تکنیکی انداز اور جدید طریقہ تدریس کے ذریعے ایک ماہ کے قلیل عرصہ میں طلبہ کو قواعد نحو از بر کروانے کے ساتھ ساتھ عملی پریکٹس بھی کروائیں گے۔ ان شاء اللہ!

0332-7510372
0308-6716498

رابطہ

0300-8014092
049-4563195

کتابخانہ امتحان ہذا مفت متنوع متنوع متنوع

مدیر جامعہ محمد بن اسماعیل البخاری المحدثہ لکھنؤ

نوٹ: چھانگنا اور کوٹ رادھا کشن کے درمیان شاپ بجوئے آہل انکر کے پوساں اور گھڑیاں اوتاڑ بھیجیں۔

کا خطبہ جمعہ المبارک

7 اگست
2009ء

استاذ العلماء فضیلہ الشیخ صاحب
امیر ادارۃ الاصلاح
ٹرسٹ، بونگا بلوچاں
بھائی پھیرو
ارشد کرینگے ان شاء اللہ

مولانا مسعود عالم
حافظ
فاضل مدینہ یونیورسٹی

اعلان داخلہ

جامعہ ہذا میں شعبہ کتب میں داخلہ 10 شوال سے شروع ہوگا، داخلہ کے خواہشمند طلباء کم از کم ۱۲ پاس ہوں یا پرائمری پاس حافظ قرآن ہوں، سرپرست کا ساتھ آنا ضروری ہے۔

ابوشحمة کے بارے میں تحقیق و تدقیق

مولانا فضل الرحمن بن محمد

کے ساتھ نرمی کرنے پر ملامت کا خط لکھا۔ جس میں انہوں نے فرمایا تھا کہ تم نے اس کے ساتھ وہ سلوک کیوں نہ کیا جو عام مسلمانوں کے ساتھ کرتا ہے۔ یعنی لوگوں کے سامنے حد کیوں نہ لگائی۔ جب عبدالرحمن اپنے باپ کے پاس آئے تو انہوں نے بیٹے کو مارا یعنی حد لگائی۔

امام ابن الجوزی کا تعجب:

امام ابن الجوزی نے لکھا ہے:

لَيْسَ بِعَجِيبٍ أَنْ يَكُونَ شَرِبَ نَبِيذًا مُتَاوَلًا فَسُكِرَ عَنْ غَيْرِ بِاخْتِيَارٍ وَأَنَّ مَا قَدِمَ عَلَى عُمَرَ ضَرْبَةً ضَرْبٌ تَأْدِيبًا لَا ضَرْبٌ حَدٍّ وَمَرَضٌ بَعْدَ ذَلِكَ لَا مِنَ الضَّرْبِ وَمَاتَ -

”کیا یہ عجیب نہیں کہ عبدالرحمن نے تاویلاً نبیذ پیا۔ اس سے غیر اختیاری طور پر نشہ ہو گیا۔ جب عمر کے پاس آئے تو انہوں نے تادیبی مار ماری۔ وہ حد کی مار نہیں تھی۔ اس کے بعد وہ بیمار ہو گئے۔ اس کی وجہ تادیبی مار نہ تھی اور وہ فوت ہو گئے۔“

مولانا عبدالرؤف عبدالحنان کا تعاقب:

ظاہر ہے کہ آج جو بھی علم سے محبت رکھنے والا لکھتا ہے۔ اس کا ماخذ ائمہ کرام کی انتہائی محنت سے لکھی ہوئی کتابیں ہی ہوتی ہیں۔ اصل واقعہ کا شاہد کوئی بھی نہیں ہوتا۔ چوں کہ میرا مضمون مختصر تھا جس میں نے لکھا تھا کہ غلطی امیر لشکر کی تھی اور سزا عبدالرحمن کو مل گئی۔ ایک ہی جرم پر دو ہری سزا دینا عمر فاروق رضی اللہ عنہ کے بارے میں سوچا بھی نہیں جاسکتا۔ اگرچہ جن کتابوں میں اس واقعہ کا ذکر ہوا ہے ان میں اس کا یہ جواب بھی منقول ہے کہ وہ حد نہ تھی بلکہ باپ کی طرف سے تادیباً سزا تھی۔ میں نے جو سمجھا اس بنا پر میں نے مصر میں ابوشحمة کے واقعہ کو بھی

نوائے وقت میں درج ایک واقعہ کا رد کرتے ہوئے میں نے ایک مضمون لکھا تھا۔ جو ”الاعتصام“ کے شمارہ: ۱۲، جلد: ۲۲، ربیع الاول ۱۴۳۰ھ میں شائع ہوا۔ اس میں ائمہ رجال کے قائم کردہ اصول کے مطابق حضرت عمر فاروق رضی اللہ عنہ کے عظیم گھرانے کو عدل فاروقی کی آڑ میں بدنام کرنے کی گھناؤنی سازش کی نہ صرف نشان دہی کی تھی بلکہ اصل حقیقت کو واضح کرنے کی کوشش کی تھی۔

غیر مستند کتابوں میں حضرت عمر فاروق رضی اللہ عنہ کے بیٹے ابوشحمة کے بارے میں مروی ہے کہ انہوں نے شراب پی کر ایک عورت سے زنا کیا۔ جس کا اعتراف کرنے پر ان کے عظیم باپ نے بیٹے کو زنا کرنے کی سزا دیتے ہوئے سو کوڑے لگائے جس سے ان کی وفات ہو گئی۔ قصہ گوئی کرنے والوں نے اس میں مزید خوب رنگ آمیزی بھی کر دی۔ لیکن امام ابن الجوزی المتوفی ۵۹۷ھ نے اپنی کتاب ”الموضوعات“ میں اس کو بالکل من گھڑت قرار دیا ہے۔ امام الدارقطنی المتوفی ۳۸۵ھ نے بھی اس واقعہ کی نفی کی ہے۔

الزبیر بن بکار کی روایت:

امام ابن الجوزی نے الزبیر بن بکار المتوفی ۲۵۶ھ سے بغیر سند ایک روایت یہ بھی نقل ہے کہ عمر فاروق رضی اللہ عنہ کی اولاد میں سے عبدالرحمن الاوسط ابوشحمة جہاد کی غرض سے مصر میں تھے کہ اتفاقاً انہوں نے ایک رات نبیذ پی لیا۔ جس سے ان کو نشہ ہو گیا۔ صبح انہوں نے امیر لشکر عمرو بن العاص سے شراب کی حد لگانے کو کہا۔ جب انہوں نے انکار کیا تو ابوشحمة نے دھمکی دی۔ واپس جا کر باپ کو بتاؤں گا۔ اس پر امیر لشکر نے ابوشحمة کو اپنے گھر میں حد لگادی۔

عمر فاروق رضی اللہ عنہ کو جب معلوم ہوا تو انہوں نے امیر لشکر کو عبدالرحمن

من گھڑت کہہ دیا۔ جس پر کویت سے مولانا عبدالرؤف عبدالحنان صاحب نے تعاقب کرتے ہوئے ”الاعتصام“ کو لکھ بیجا کہ مصر والی روایت کا انکار درست نہیں۔ دلائل کے طور پر انہوں نے چند حوالے بھی دے دیئے۔

”الاعتصام“ نے شمارہ: ۲۴، جلد: ۶۱، ۱۲ جون ۲۰۰۹ء میں اس کو نمایاں طور پر شائع کر دیا۔ چوں کہ تعاقب دوسری تھا۔ لہذا میں نے ادارہ سے مزید وضاحت چاہی تو انہوں نے مجھے اسی سلسلے میں مولانا عبدالرؤف صاحب کا شمارہ: ۳، جلد: ۴۳، ۲۸ جنوری ۱۹۹۱ء میں شائع ہونے والا مضمون ”الموضوعات“ بھیج دیا۔ جس پر میں ادارے کا شکر گزار ہوں۔

مولانا موصوف کے مطابق مصر والی روایت اس لیے درست ہے کیوں کہ اس کی سند بخاری و مسلم کی شرط پر صحیح ہے۔ اس کو عبدالرزاق نے المصنف، ج: ۹، ص: ۲۳۳ میں، جوزجانی نے اباطیل: ۲۴۰، ص: ۲۳۶ میں اور بیہقی نے السنن الکبریٰ، ج: ۸، ص: ۳۱۲، ۳۱۳ میں، بخاری و مسلم کی شرط پر صحیح سند سے روایت کیا ہے۔

ایک وضاع کا واقعہ:

مولانا عبدالرؤف صاحب جانتے ہیں کہ علم الحدیث میں سند کے ساتھ متن بھی دیکھا جاتا ہے، اور احادیث گھڑنے والے ہمیشہ ثقہ راویوں کی سند ہی سے احادیث گھڑتے ہیں۔ اس سلسلہ میں امام ابن الجوزی نے، ج: ۱، ص: ۴۶، میں ایک دلچسپ واقعہ نقل کیا ہے۔

امام ابن حنبل اور امام یحییٰ بن معین نے المرافقة کی مسجد میں نماز پڑھی۔ نماز کے بعد ایک قصہ گو لوگوں کے سامنے کھڑا ہو گیا اور اس نے کہا۔ ہم سے احمد بن حنبل اور یحییٰ بن معین نے اور ان دونوں نے کہا، ہم سے عبدالرزاق نے، اس نے معمر سے، اس نے قتادہ سے، اس نے انس سے بیان کیا کہ رسول اللہ ﷺ نے فرمایا: جس نے لا الہ الا اللہ کہا تو اس کے ہر کلمہ کو اللہ ایک پرندہ ایسا بنا دیتا ہے کہ جس کی چونچ سونے کی اور پر مرجان کے ہوتے ہیں۔ پھر اس نے کوئی بیس ورقوں کے برابر قصہ گوئی کی۔

امام احمد بن حنبل امام یحییٰ بن معین کی طرف اور وہ امام احمد بن حنبل کی طرف دیکھ رہے تھے۔ امام احمد بن حنبل نے ان سے کہا، کیا آپ نے اس سے یہ حدیث بیان کی ہے؟ یحییٰ بن معین نے کہا، اللہ کی قسم! میں نے یہ ابھی سنی ہے۔ جب قصہ گو اپنی قصہ بیانی سے فارغ ہوا تو اس نے لوگوں سے عطیات وصول کیے اور مزید کی امید میں بیٹھا رہا۔ امام یحییٰ بن معین نے اشارے سے اس کو بلایا۔ وہ سمجھا کہ کچھ اور ملنے والا ہے۔ جب ان کے پاس آیا تو یحییٰ بن معین نے اس سے پوچھا، تجھ سے تیری بیان کردہ حدیث کس نے بیان کی تھی۔

قصہ گو نے فوراً کہا: احمد بن حنبل اور یحییٰ بن معین نے۔ یحییٰ بن معین نے اس کو بتایا میں یحییٰ بن معین ہوں اور یہ احمد بن حنبل ہیں۔ ہم نے یہ حدیث رسول اللہ ﷺ سے قطعاً نہیں سنی۔ اگر تو نے ضرور جھوٹ بیان کرنا ہی ہے تو کسی اور کا نام لیا کر۔

قصہ گو نے کہا: تم ہی یحییٰ بن معین ہو۔ انہوں نے کہا: ہاں، اس نے کہا: میں ہمیشہ سنا کرتا تھا کہ یحییٰ بن معین احمق ہے۔ آج معلوم ہو گیا کہ وہ واقعی احمق ہے۔

یحییٰ بن معین نے کہا: تمہیں کیسے معلوم ہوا کہ میں احمق ہوں۔ کہنے لگا: کیا دنیا میں تم دونوں کے سوا اور کوئی یحییٰ بن معین اور احمد بن حنبل نہیں۔ میں نے سترہ احمد بن حنبل اور یحییٰ بن معین سے روایات لکھی ہیں۔

امام احمد بن حنبل نے اپنے بازو سے اپنے چہرے کو ڈھانپ کر کہا: اس کو جانے دو۔ وہ کھڑا اس انداز میں ہوا گویا کہ دونوں کا مذاق اڑا رہا ہے۔

ائمہ حدیث کی پوری کوشش ہوتی تھی کہ احادیث جمع کرنے میں ممکنہ حد تک احتیاط کریں۔ لیکن پھر بھی کہیں نہ کہیں ضعیف و موضوع روایات ان کے مجموعے کا حصہ بن جاتی تھیں۔ بخاری و مسلم کی کتابوں ہی کو صحیحین ہونے کا شرف حاصل ہے۔

المستدرک کی دو روایات:

المستدرک، ج: ۲، ص: ۶۱۵، میں امام حاکم نے قتادہ، سعید بن

کہنا ہے۔ یہ من گھڑت ہے اور عبدالرحمن واہی ہے۔
یہاں یہ بھی ذہن میں رہے کہ امام احمد بن حنبل اور امام یحییٰ بن
معین کے جس قصے کا ذکر امام الجوزی نے کیا اس میں قصہ گو نے
عبدالرزاق، معمر اور قتادہ کے نام استعمال کیے اور دو جلیل القدر اماموں کی
موجودگی میں نہ صرف کیے بلکہ ان کا اس نے مذاق بھی اڑایا۔

مصنف عبدالرزاق والی روایت:

ابن عمر رضی اللہ عنہ سے مروی ہے کہ خلافت عمر میں میرے بھائی
عبدالرحمن بن عمار اور ابوسرور عقیبہ بن حارث نے ایک رات نبیذ پی لی۔
جس سے وہ نشہ میں آ گئے۔ جب صبح ہوئی تو وہ دونوں عمرو بن العاص
کے پاس گئے اور وہ امیر عصر تھے۔ ان سے کہا ہمیں پاک کرو، ہم نے نبیذ
پی لی، جس سے ہمیں نشہ ہو گیا۔

ابن عمر کا کہنا ہے، میرے بھائی نے مجھ سے بیان کیا کہ وہ نشہ میں
آ گئے تھے۔ میں نے ان سے کہا، گھر چلو میں تمہیں پاک کروں۔ مجھے خبر
نتھی کہ عمرو کے پاس جا چکے ہیں۔ انہوں نے مجھے بتایا وہ اس واقعہ کی خبر
امیر کو دے چکے ہیں۔

میں نے کہا: آج سب لوگوں کے سامنے تمہارا سر نہیں مونڈا جائے
گا۔ گھر چلو، میں تمہارا سر مونڈ دوں اور اس وقت حد کے ساتھ سر بھی مونڈا
کرتے تھے۔ وہ گھر آئے، میں نے اپنے ہاتھ سے ان کا سر مونڈ دیا۔
اس کے بعد عمرو رضی اللہ عنہ نے ان کو کوڑے لگائے۔

اس واقعہ کی خبر جب حضرت عمر رضی اللہ عنہ کو ہوئی تو انہوں نے لکھا۔
عبدالرحمن کو میرے پاس بھیج دو۔ انہوں نے بھیج دیا۔ جب ان کے پاس
آئے تو انہوں نے اپنے ہاں عزیز ہونے کی بنا پر کوڑے مارے اور سزا
دی۔ اور پھر چھوڑ دیا۔ وہ ایک ماہ تندرست رہے۔ پھر ان کی تقدیر آن
پہنچی اور وہ فوت ہو گئے۔ عامۃ الناس تو یہ تصور کرتے ہیں کہ ان کی موت
عمر رضی اللہ عنہ کے کوڑوں کی وجہ سے ہوئی۔ حالاں کہ ان کی موت ان کے
کوڑوں کی وجہ سے نہ تھی۔

مولانا موصوف کا کہنا ہے کہ اس واقعہ کی سند صحیح ہے۔ حافظ ابن
حجر نے فتح الباری، ج: ۱۲، ص: ۶۵ اور الاصابہ، ج: ۳، ص: ۷۲، ۷۳

المسیب اور ابن عباس رضی اللہ عنہ کے حوالے سے نقل کیا۔ اللہ نے عیسیٰ علیہ السلام کی
طرف وحی کی۔ اے عیسیٰ! محمد صلی اللہ علیہ وسلم پر ایمان لے آ اور تیری امت میں
سے جو اس کو پائیں ان کو حکم دینا کہ وہ اس پر ایمان لے آئیں اگر محمد
صلی اللہ علیہ وسلم نہ ہوتے تو میں آدم علیہ السلام کو پیدا نہ کرتا۔ اگر محمد صلی اللہ علیہ وسلم ہوتے تو میں
جنت و دوزخ کی تخلیق نہ کرتا۔ جب میں نے پانی پر عرش بنایا تو وہ بلنے لگا
میں نے اس پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا تو وہ ساکن
ہو گیا۔

امام ابن حاکم کا کہنا ہے:

هَذَا الْحَدِيثُ صَحِيحُ الْإِسْنَادِ وَلَكِنْ يُخْرِجَاهُ -

یہ حدیث صحیح سند والی ہے۔ لیکن بخاری و مسلم نے اس کو روایت
نہیں کیا۔

امام الذہبی نے اس حدیث کی تلخیص میں لکھا ہے۔

أُظْنِتُهُ مَوْضُوعًا عَلَى سَعِيدٍ -

میرا خیال ہے کہ یہ سعید کے نام پر گھڑی گئی ہے۔

اسی سلسلہ میں ساتھ ہی دوسری روایت عبدالرحمن بن زید بن اسلم
کے حوالے سے عمر بن الخطاب رضی اللہ عنہ سے مروی ہے۔ رسول اللہ صلی اللہ علیہ وسلم نے
فرمایا: جب آدم علیہ السلام سے خطا ہوئی تو انہوں نے کہا: اے میرے رب!
میں تجھ سے سوال کرتا ہوں کہ بحق محمد صلی اللہ علیہ وسلم مجھے معاف کر دے۔ اللہ نے
فرمایا: تو نے محمد صلی اللہ علیہ وسلم کو کیسے پہچان لیا۔ حالاں کہ میں نے اس کو پیدا
نہیں کیا۔ آدم علیہ السلام نے عرض کیا: اے میرے رب! جب تو نے اپنے
ہاتھ سے میری تخلیق کی اور مجھ میں اپنی روح پھونکی تو میں نے اپنا سر
اٹھایا۔ پھر میں نے عرش کے پایوں پر لکھا ہوا دیکھا۔ لا الہ الا اللہ محمد رسول
اللہ۔ پس میں نے جان لیا تو نے اپنے نام کے ساتھ اس کے نام کا
اضافہ کیا ہے جو تیری مخلوق میں سے تیرے نزدیک سب سے زیادہ
محبوب ہے۔ اللہ تعالیٰ نے فرمایا:

اے آدم! تو نے سچ کہا۔ وہ میری مخلوق میں سے میرے نزدیک
سب سے زیادہ محبوب ہے۔ لہذا اس کے حق کے ساتھ مجھے پکار۔ تجھے
معاف کر دوں گا۔ اگر محمد صلی اللہ علیہ وسلم نہ ہوتے تو میں تجھے پیدا نہ کرتا۔

امام حاکم کا کہنا ہے یہ حدیث صحیح سند والی ہے۔ لیکن امام الذہبی کا

میں اس کو صحیح کہا ہے۔ پھر فتح الباری کی عبارت بھی نقل کر دی۔

وقد ورد عن عمر في قصة ولده ابوشحمة لما شرب بمصر فحده عمرو بن العاص في البيت ان عمر انكر عليه واحضره الى المدينة وضربه الحد جهر را روى ذلك ابن سعد و اشار اليه الزبير واخرجه عبدالرزاق بسند صحيح عن ابن عمر مطولا -

روایت مذکورہ کا تجزیہ:

یہ روایت عبداللہ بن عمر رضی اللہ عنہما کی طرف منسوب ہے جو انتہائی متقی انسان تھے۔ اس روایت میں سب سے پہلے ان کے تقویٰ و طہارت اور علم و عدالت کو یوں داغ دار کیا ہے کہ جب ان کے بھائی نے بتایا کہ وہ نشہ میں آ گئے تھے تو انہوں نے کہا کہ گھر چلو میں تمہیں پاک کرتا ہوں۔ بھائی کے معاملے کو انہوں نے پوشیدہ رکھنے کی کوشش کی۔ کیوں کہ پاک کرنے یعنی حد لگانے کا حق امیر لشکر عمرو بن العاص کا تھا۔ جو انہوں نے استعمال کرنے کا ارادہ کیا۔

پھر ان کا یہ کہنا، لوگوں کے سامنے تمہارا سر نہیں مونڈا جائے گا۔ گھر چلو میں تمہارا سر مونڈ دوں۔ وہ گھر آئے اور میں نے اپنے ہاتھ سے ان کا سر مونڈ دیا۔ اس وقت حد کے ساتھ سر بھی مونڈا کرتے تھے۔

یہاں یہ سوال پیدا ہوتا ہے کہ حد کے ساتھ سر مونڈنے کا فیصلہ اللہ یا اس کے رسول ﷺ یا خلفائے راشدین رضی اللہ عنہم نے فرمایا تھا۔ جب کہ سر منڈوانا سنت اور حج و عمرہ کے موقع پر باعث اجر ہے۔

اس روایت میں یہ منقول نہیں کہ عمرو رضی اللہ عنہ نے ان کو اپنے گھر میں کوڑے مارے بلکہ مطلق کوڑے مارنے کا ذکر ہوا ہے۔ روایت کے الفاظ ثم جلدہم پھر اس نے ان کو کوڑے مارے۔ شراب دو آدمیوں نے پی تھی۔ ایک ابن عمر رضی اللہ عنہما کے بھائی عبدالرحمن تھے۔ خیال رہے کنیت کا ذکر نہیں ہوا۔ دوسرے ابوسرودہ عقبہ بن الحارث تھے۔ لیکن جلدہم میں ضمیر ہما کی بجائے جمع استعمال ہوئی ہے۔ اس سے معلوم ہوتا ہے کہ ان دونوں کے ساتھ اور بھی لوگ تھے۔ اگر تھے تو وہ کون تھے۔

روایت کے الفاظ ہیں:

فَسَمِعَ بِذَلِكَ عُمَرُ -

عمر رضی اللہ عنہ نے اس کے بارے میں سن لیا۔ انہوں نے عمرو رضی اللہ عنہ کو لکھا۔ عبدالرحمن کو فوراً میرے پاس بھیج دو۔ انہوں نے حکم کی تعمیل کر دی۔ فَلَمَّا قَدِمَ عَلَى عُمَرَ جَلَدَهُ وَعَاقَبَهُ لِمَكَانِهِ مِنْهُ - جب عبدالرحمن عمر رضی اللہ عنہ کے پاس آ گئے تو انہوں نے ان کو کوڑے لگائے اور سزا بھی دی۔ اس کی وجہ ان سے عزیز داری تھی۔

قرآن حکیم کی سورۃ البقرہ، آیت: ۸۳، سورۃ النساء، آیت: ۳۶، میں اللہ تعالیٰ نے حکم دیا ہے۔

﴿وَالْوَالِدَيْنِ إِحْسَانًا وَذِي الْقُرْبَىٰ﴾

”اور والدین اور قریبوں کے ساتھ احسان کرو۔“

لہذا عمر فاروق رضی اللہ عنہ پر بہتان ہے کہ انہوں نے اپنے بیٹے کو سزا ملنے کے بعد سزا دی۔ اس سزا میں جو بھی تاویل کی گئی ہے۔ وہ تاویل ان بزرگوں کی ہے کہ جنہوں نے اس روایت کو نقل کیا ہے۔

سوچنے اور دیکھنے والی بات یہ ہے کہ سید الانبیاء محمد رسول اللہ ﷺ حد لگوانے والوں کے لیے دعائیہ اور تعریفی کلمات فرمایا کرتے تھے۔ کسی کو ان کے بارے میں بری بات کہنے سے منع فرمایا کرتے تھے۔ عمر فاروق رضی اللہ عنہ ان باتوں سے اچھی طرح آگاہ تھے۔ لہذا ان کے بارے میں تصور ہی نہیں کیا جاسکتا کہ انہوں نے اللہ اور اس کے رسول ﷺ کی تعلیم کے خلاف کوئی عمل کیا۔

مذکورہ روایت میں منقول ہے۔ ابوسرودہ عقبہ بن الحارث نے عبدالرحمن کے ساتھ شراب پی۔ ابو شحمة والی روایت المصنف سے ملتی ہوئی السنن الکبریٰ، کنز العمال اور الاباطیل والمناکیر تک تو پہنچ گئی لیکن ان کتابوں میں سے کسی ایک میں بھی یہ منقول نہیں کہ ابوسرودہ کو بھی دوسری مرتبہ حد لگائی گئی۔ کیوں کہ جو کمی یا کمزوری عبدالرحمن کے بارے میں لگی تھی۔ ابوسرودہ بھی اس میں شریک تھے۔ عجیب بات یہ ہے کہ کتب رجال کی کسی کتاب میں منقول نہیں کہ ابوسرودہ عقبہ بن الحارث کو مصر میں شراب پینے پر حد لگی تھی۔

مولانا موصوف نے کنز العمال کا حوالہ تو دیا اس میں منقول

روایت رقم: ۳۶۰۱۴ کو اپنا لیا لیکن اس سے پہلے مروی روایت پر غور نہیں کیا۔ جس میں عمرو بن العاص نے اللہ کی قسم کھا کر عمر فاروق رضی اللہ عنہ کو لکھا تھا:

إِنِّي لَا أَقِيمُ الْحُدُودَ فِي صَحْنِ دَارِي عَلَى الدِّمِيِّ
وَالْمُسْلِمِ -

بے شک میں ذمی اور مسلم پر حدود اپنے گھر کے صحن ہی میں قائم کرتا ہوں۔

اپنے بیٹے کو اس کے باوجود عمر فاروق رضی اللہ عنہ جب سزا دینے لگے تو عبدالرحمن بن عوف نے کہا:

قَدْ أَقِيمَ عَلَيْهِ الْحَدَّ مَرَّةً فَمَا عَلَيْهِ أَنْ تُقِيمَهُ ثَانِيَةً -

اس پر حد قائم ہو چکی ہے۔ آپ اس پر دوسری مرتبہ نہ لگائیں۔ فَلَمْ يَلْتَفِتْ إِلَى هَذَا عُمَرُ وَزَجَرَهُ -

عمر رضی اللہ عنہ نے اس بات کی طرف توجہ نہ کی بلکہ ان کو اور دوسری مرتبہ حد لگا دی۔ بیٹا چیختا رہا، میں بیمار ہوں۔ آپ مجھے قتل کر دیں گے۔ مگر عمر رضی اللہ عنہ نے حد لگا دی۔ پھر ان کو قید کر دیا اور وہ بیمار ہونے کے بعد فوت ہو گئے۔

یہ روایت اس روایت کی تفصیل ہے کہ جس کے بارے میں مولانا صاحب کا خیال ہے اس کی سند صحیح ہے۔ دونوں کو ملا کر دیکھا جائے تو ذرا سا غور کرنے پر اس قصہ کو صحیح تسلیم کرنا مشکل ہوگا۔

فتح الباری کا حوالہ دیتے ہوئے بھی مولانا موصوف نے غور نہیں کیا کہ حافظ ابن حجر عسقلانی نے مذکورہ قصہ کی علمی انداز میں تردید کر دی ہے اور اس کا ذکر صحیح البخاری کتاب ابوداؤد کے باب مَنْ أَمَرَ بِضَرْبِ الْحَدِّ فِي الْبَيْتِ سے کر دیا۔ اس کا باب جو گھر میں حد لگانے کا حکم دیا۔

باب کا عنوان ہی ایسا ہے کہ جس سے مصر والے قصہ کی نفی ہو جاتی ہے۔ پھر امام بخاری نے عقبہ بن الحارث سے نقل کیا ہے اور ابن حجر نے ان کے بارے میں لکھا ہے کہ یہ ابن عامر بن نوفل ہی عبد مناف تھے۔ امام بخاری کی کتاب التاریخ الکبیر، ج: ۶، ص: ۴۳۰، رقم: ۲۸۸۶ میں ان کی کنیت ابوسرعہ منقول ہے اور یہی الاستیعاب، الاصابہ اور اسد الغابہ میں بھی مروی ہے۔

انہی کے بارے میں مصنف عبدالرزاق اور السنن الکبریٰ میں منقول ہے کہ عبدالرحمن بن عمر کے ساتھ مصر میں شراب پی تھی۔ جس کی وجہ سے عمرو بن العاص نے ان پر حد لگائی تھی۔ لیکن صحیح بخاری، رقم: ۶۷۷۴ میں مذکور باب کے تحت انہی سے مروی ہے۔ نعمان یا ابن نعمان کو اس حال میں لایا گیا کہ وہ شراب پئے ہوئے تھے۔ نبی ﷺ نے جو گھر میں تھے ان کو حکم دیا کہ شرابی کو ماریں۔ پس انہوں نے اس کو مارا۔ میں بھی ان میں سے تھا جس نے اس کو جوتوں سے مارا۔

حافظ ابن حجر نے ترجمۃ الباب کے بارے میں لکھا ہے:

أَيُّ خِلَافًا لِمَنْ قَالَ: لَا يُضْرَبُ الْحَدَّ سِتْرًا -

یعنی یہ باب اس کے خلاف ہے جو کہتا ہے۔ پوشیدہ طور پر حد نہیں لگائی جائے گی۔

مولانا موصوف نے حافظ ابن حجر کی جس عبارت کو دلیل بنایا ہے اس کا ترجمہ ہے۔

عمر رضی اللہ عنہ سے ان کے بیٹے البوٹمہ کے بارے میں ایک قصہ وارد ہوا ہے۔ جس نے مصر میں شراب پی اور عمرو بن العاص نے ان کو گھر میں حد لگائی۔ جس کا عمر رضی اللہ عنہ نے انکار کر دیا اور اس کو مدینہ میں بلا کر لوگوں کے سامنے حد لگائی۔ اس کو ابن سعد نے روایت کیا۔ الزبیر نے اس کی طرف اشارہ کیا اور عبدالرزاق نے صحیح سند سے لمبے واقعہ کی صورت میں بیان کیا۔ جمہور اہل علم نے اس پر اکتفا کیا۔ انہوں نے عمر رضی اللہ عنہ کے عمل کو بیٹے کی تادیب میں مبالغہ کرنے پر محمول کیا۔ یہ بات نہیں تھی کہ حد ظاہری طور پر ہی لگانا صحیح ہے۔

حافظ ابن حجر نے علمی انداز میں وارد ہونے والے قصہ کے بارے میں جو ان تک پہنچا۔ وہ انہوں نے بیان کرتے ہوئے واضح کر دیا کہ عمر رضی اللہ عنہ نے گھر میں لگی ہوئی حد کو تسلیم نہ کیا بلکہ بیٹے کو لوگوں کے سامنے حد لگائی جو کہ رسول اللہ ﷺ کے عمل کے مطابق نہ تھی۔ لہذا انہوں نے اس قصہ کی حقیقت بیان کر دی کہ عمر رضی اللہ عنہ گھر میں لگی ہوئی حد کا انکار نہیں کر سکتے تھے۔ اگر اس قصہ کی کوئی حقیقت ہوتی تو حافظ ابن حجر اس کو ایک حقیقی واقعہ کی صورت میں اپنی کسی نہ کسی کتاب یعنی کتاب الحدود یا کتاب الاشرار کا حصہ بناتے۔

حافظ ابن حجر عسقلانی کی تحقیق و تدقیق:

الاصابہ، ج: ۴، ص: ۱۷۴، رقم: ۵۱۶۵ میں حافظ ابن حجر نے ابو ثعمہ کے بارے میں لکھا ہے:

وُلِدَ فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ كَمَا سَأَيْتُهُ فِي تَرْجُمَتِهِ فِي الْقِسْمِ الثَّانِي إِنْ شَاءَ اللَّهُ -
”وہ نبی ﷺ کے عہد مبارک میں پیدا ہوئے عنقریب میں اس کے ترجمہ ثانی میں ان شاء اللہ وضاحت کروں گا۔“

چنانچہ الاصابہ، ج: ۵، ص: ۷۳، رقم: ۶۲۲۲ میں حافظ ابن حجر نے عبدالرزاق والی سند صحیح کا ہی ذکر کرنے کے بعد لکھا ہے۔

عُمَرُ رَضِيَ اللَّهُ عَنْهُ عَاشَ بَعْدَ النَّبِيِّ صَلَّى اللَّهُ عَلَيْهِ وَسَلَّمَ نَحْوَ ثَلَاثِ عَشْرَةِ سَنَةٍ وَكَانَ مَوْتُ عَبْدِ الرَّحْمَنِ قَبْلَ مَوْتِ أَبِيهِ بِمُدَّةٍ وَلَا يُضْرَبُ الْحَدُّ إِلَّا مَنْ كَانَ بِالْعَا وَكَذَا لَا يُسَافَرُ إِلَى مِصْرَ إِلَّا مَنْ كَانَ رَجُلًا أَوْ قَارِبَ الرَّجُولِيَّةِ فَكُونُهُ مِنْ أَهْلِ هَذَا الْقِسْمِ ظَاهِرٌ جَدًّا -

”عمر رضی اللہ عنہ نبی ﷺ کے بعد تقریباً تیرہ سال زندہ رہے اور عبدالرحمن کی موت اپنے باپ کی موت سے کچھ عرصہ پہلے ہوئی۔ لہذا حد تو اس کو لگائی جاتی ہے جو بالغ ہو اور مصر کی طرف اسے ہی بھیجا جاتا تھا جو جوان آدمی ہوتا یا جوانی کے قریب ہوتا۔ پس اس کے اس دوسری قسم میں ہونے کی وجہ سے ان کے واقعہ کی حقیقت بالکل ظاہر ہو جاتی ہے۔“

الاصابہ کے مقدمہ میں حافظ ابن حجر عسقلانی نے القسم الثانی کی یوں توضیح کی ہے۔

فَيَمْنُ ذِكْرٌ فِي الصَّحَابَةِ مِنَ الْأَطْفَالِ الَّذِينَ وُلِدُوا فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ لِبَعْضِ الصَّحَابَةِ مِنَ النِّسَاءِ وَالرِّجَالِ مِمَّنْ مَاتَ صَلَّى اللَّهُ عَلَيْهِ وَسَلَّمَ وَهُوَ فِي ذَوْنِ سِنِّ التَّمْيِزِ إِذْ ذُكِرَ أُولَئِكَ فِي الصَّحَابَةِ إِنَّمَا هُوَ عَلَى سَبِيلِ الْإِلْحَاقِ لِعَلَّيْهِ

الظن -

”اس میں ان بچوں کا صحابہ میں ذکر کیا گیا جو نبی ﷺ کے عہد مبارک میں مردوں اور عورتوں میں سے بعض صحابہ رضی اللہ عنہم کے ہاں پیدا ہوئے اور جب نبی ﷺ فوت ہوئے تو وہ ابھی تمیز کی عمر کو نہ پہنچے تھے۔ ان کا صحابہ رضی اللہ عنہم میں ذکر صرف ان سے الحاق کے طور غلبہ ظن کی وجہ سے کیا گیا ہے۔ ابن حجر نے ابو ثعمہ کو صحابہ رضی اللہ عنہم کے بچوں میں شامل کر کے مصر میں ان کے واقعہ کی نفی کر دی۔“

خلاصہ کلام:

ابو ثعمہ کے بارے میں مصر والی روایت کا متن ایسا ہے جس میں عمر فاروق رضی اللہ عنہ اور ان کے گھرانے کی عزت کو دانداز کرنے کی کوشش ہے۔ اگرچہ یہ روایت مصنف عبدالرزاق، السنن الکبریٰ اور الابا طیل والمنا کیر میں منقول ہے۔ لیکن صحاح ستہ یا مسند احمد اور اس زمانے میں لکھی گئی دیگر کتب احادیث میں اس کا ذکر نہیں ہوا ہے۔ یہ کیسے ہو سکتا ہے کہ اتنا بڑا اہم واقعہ اس وقت کے عظیم محدثین سے مخفی رہا۔ امام عبدالرزاق المتوفی ۲۱۱ھ، امام البیہقی المتوفی ۴۵۸ھ، امام الجوزقانی المتوفی ۵۴۳ھ کو صحیح سند سے مل گیا۔ لیکن امام البخاری المتوفی ۲۵۶ھ، امام احمد بن حنبل المتوفی ۲۴۱ھ، امام مسلم المتوفی ۲۶۱ھ، امام ابوداؤد المتوفی ۲۷۵ھ، امام الترمذی المتوفی ۲۷۹ھ، امام النسائی المتوفی ۳۰۳ھ، امام ابن ماجہ المتوفی ۲۷۳ھ جیسے جلیل القدر ائمہ حدیث سے اوچھل رہا ہو۔

امام عبدالرزاق کی سند نے اہل علم کو مشکل میں ڈال دیا اور عمر فاروق رضی اللہ عنہ کے عمل و فعل میں تاویلوں کا سہارا لینا پڑا۔ کیوں کہ ان کی طرف منسوب عمل قرآن وحدیث کی تعلیم کے ہرگز مطابق نہیں تھا۔ کتب رجال میں ابو ثعمہ کی ماں کا نام لہیہ منقول ہے۔ جو عمر فاروق رضی اللہ عنہ کی لونڈی ام ولد تھیں۔ ان کے بارے میں یہ بھی اختلاف ہے کہ وہ یمنی تھی اور عمر رضی اللہ عنہ نے ان سے نکاح کیا۔ اللہ ہمارے حال پر رحم فرمائے۔

واخر دعوانا ان الحمد لله رب العالمین



انوار السنن لازالة الفتن پر ایک نظر ②

حافظ ریاض احمد عاقب، ملتان

(۲)..... حدیث نبی:

قاضی صاحب نے حدیث نبی ذکر کی ہے:

عَنِ ابْنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ
لَهُ لَيْلَةُ الْجَنِّ مَا فِي أَدَاوَتِكَ؟ قَالَ قُلْتُ: نَبِيذٌ قَالَ:
تَمْرَةٌ طَيِّبَةٌ وَمَاءٌ طَهُورٌ أَخْرَجَهُ الثَّلَاثَةُ -

”سیدنا ابن مسعود رضی اللہ عنہ سے روایت ہے کہ نبی ﷺ نے ان سے اس رات پوچھا جس رات جنوں کو تبلیغ کرنے کے لیے تشریف لے گئے تھے کہ تیرے لوٹے میں کیا ہے؟ تو انہوں نے جواب دیا: کھجور کا نچوڑ ہے۔ آپ نے فرمایا: کھجور پاک اور اس کا پانی پاک ہے۔“ [دیکھو: جنی بلوغ المرام ص: ۶]

قاضی صاحب یہ روایت نقل کر کے یہ ثابت کرنا چاہتے ہیں کہ نبیذ سے وضو کرنا جائز ہے۔ جیسا کہ امام ابوحنیفہ رضی اللہ عنہ کا مشہور مسلک ہے۔ حالانکہ جس روایت سے استدلال لیا جا رہا ہے وہ سخت ضعیف ہے۔ امام طحاوی حنفی رضی اللہ عنہ نے عبد اللہ بن مسعود رضی اللہ عنہ کی حدیث کی تمام اسانید کو ضعیف قرار دیا ہے اور انہوں نے واضح کیا ہے کہ نبیذ سے وضو کرنا یہ علماء کے اجماع کے مخالف ہے۔

[تفصیل کے لیے ملاحظہ ہو: شرح معانی الآثار: ۱/۹۳-۹۶]

علامہ زیلعی حنفی رضی اللہ عنہ نے لکھا ہے:

وَقَدْ ضَعَّفَ الْعُلَمَاءُ هَذَا الْحَدِيثَ بِثَلَاثِ عِلَلٍ،
أَحَدُهَا: جَهَالَةُ أَبِي زَيْدٍ - وَالثَّانِي: التَّرَدُّدُ فِي أَبِي
فَزَارَةَ، هَلْ هُوَ رَاشِدٌ ابْنُ كَيْسَانَ أَوْ غَيْرُهُ؟ وَالثَّالِثُ:
أَنَّ ابْنَ مَسْعُودٍ لَمْ يَشْهَدْ مَعَ النَّبِيِّ ﷺ لَيْلَةَ الْجَنِّ -

[نصب الراية: ۱/۱۹۳]

علمائے کرام نے تین علل کی بنا پر اس حدیث کو ضعیف قرار دیا ہے:

①..... ابو زید مجہول ہے۔ جس طرح امام ترمذی رضی اللہ عنہ نے ”جامع ترمذی، باب ما جاء في الوضوء بالنبيذ، رقم: ۸۸“ میں امام ابن حبان رضی اللہ عنہ نے ”المجروحین: ۳: ۱۵۸“ میں امام ابن ابی حاتم نے ”العلل: ۱/۱۷، رقم: ۱۴“ میں اور امام ابن عدی نے ”الكامل: ۴/ ۲۹۱، ۲۹۲“ میں اس کی وضاحت کی ہے۔

②..... ابو فزارہ کے بارے میں تردّد و شک ہے کہ آیا وہ راشد بن کیسان یا اس کے علاوہ اور کوئی ہے۔

③..... عبد اللہ بن مسعود رضی اللہ عنہ ”لیلة الجن“ کو نبی کریم ﷺ کے ساتھ حاضر نہیں تھے۔ جس طرح خود عبد اللہ بن مسعود رضی اللہ عنہ نے اس کی وضاحت کی ہے۔ [دیکھو: صحیح مسلم، الصلاة، رقم الحديث: ۱۵۰]

قلت: چوتھی علت یہ بھی ہے کہ ابو فزارہ سے شریک بن عبد اللہ الکوفی روایت کر رہا ہے جس طرح ابو داؤد، رقم: ۸۴، اور جامع ترمذی، رقم: ۸۸، میں ہے۔ اور شریک مدلس ہے۔ [طبقات مدلسین، ص: ۶۷] اور اسی طرح کثیر الخطا ہے اور اس کا حافظ بگڑ گیا تھا۔

[دیکھو: تقریب، ص: ۱۳۵]

علامہ ابن ابی العزحفی رضی اللہ عنہ فرماتے ہیں:

”نبیذ والی حدیث ثابت نہیں ہے۔ [دیکھو: التنبیه علی

مشکلات الهدایة: ۱/ ۳۷۵، ط: مکتبة الرشد]

علامہ ملا علی قاری رضی اللہ عنہ لکھتے ہیں:

”سید جمال نے کہا ہے کہ محدثین کرام کا اس پر اجماع ہے کہ یہ

حدیث ضعیف ہے۔“ [ملاحظہ ہو: مرعاة المفاتیح: ۲/ ۱۸۲]

(۳).....گردن کے مسح کی حدیث:

علمائے احناف ہوں یا حنفی عوام تمام حضرات گردن کا مسح اٹے ہاتھ کی انگلیوں سے کانوں کے مسح کے بعد کرتے ہیں۔ اس پر قاضی صاحب نے سیدنا ابن عمر رضی اللہ عنہما کی حدیث نقل کی ہے:

وَعَنِ ابْنِ عُمَرَ أَنَّ النَّبِيَّ ﷺ قَالَ: مَنْ تَوَضَّأَ وَمَسَحَ بِيَدَيْهِ عَلَى غُنْقِهِ وَقَى الْغُلَّ يَوْمَ الْقِيَامَةِ رَوَاهُ أَبُو الْحُسَيْنِ ابْنُ فَارِسٍ وَصَحَّحَهُ - [دیکھو: حنفی بلوغ المرام، باب الوضوء، ص: ۱۶]

”سیدنا ابن عمر رضی اللہ عنہما سے روایت ہے کہ نبی اکرم ﷺ نے فرمایا: جو شخص وضو کرتا ہے اور گردن کا مسح کرتا ہے قیامت کے دن اس کی گردن میں طوق نہ ڈالا جائے گا۔ اسے ابوالحسین نے نقل کیا ہے اور اسے صحیح کہا ہے۔“

یہ روایت ضعیف ہے۔ ابن فارس اور فیح بن سلیمان کے درمیان انقطاع ہے۔ بلکہ حافظ ابن حجر رحمہ اللہ فرماتے ہیں:

قُلْتُ: بَيْنَ ابْنِ فَارِسٍ وَفُلَيْحٍ مَفَازَةٌ - [تلخیص الحیبر: ۱/ ۹۳]

”ابن فارس اور فیح کے درمیان طویل فاصلے (کئی انقطاع) ہیں۔“

علامہ عبدالحی لکھنوی حنفی رحمہ اللہ فرماتے ہیں:

”اس بارے کوئی مرفوع حدیث نہیں۔ البتہ ضعیف روایات منقول ہیں۔ وہ مزید فرماتے ہیں:

”اور جو نہایت مصنف اور دیگر حضرات نے گردن کے مسح کی کیفیت بیان کی ہے کہ سر اور کانوں کے مسح کے بعد تین انگلیوں کی اٹنی جانب سے مسح کیا جائے تو اس بارے مجھے کوئی دلیل نہیں ملی۔ اس لیے میں نے ایسا کرنا چھوڑ دیا اور جو حدیث سے ثابت ہے اس پر عمل کرنے لگا ہوں۔“ [السعاية: ۱/ ۱۲۸]

کیا خون ناقض وضو ہے؟

احناف کے نزدیک خون ناقض وضو ہے۔ اس پر قاضی صاحب

نے سیدنا تمیم داری رضی اللہ عنہ سے روایت نقل کی ہے:

”الْوَضُوءُ مِنْ كُلِّ دَمٍ سَائِلٍ -“ رواہ الدار قطنی

[دیکھو: حنفی بلوغ المرام، ص: ۳۰]

”ہر بہنے والے خون سے وضو ٹوٹ جاتا ہے۔“

قاضی صاحب نے امام دارقطنی کے حوالہ سے یہ حدیث تو نقل کر دی ہے لیکن امام دارقطنی کا اس حدیث پر تبصرہ نقل نہیں کیا۔ جس سے اس حدیث کے ضعیف ہونے کا پول کھلتا تھا۔

امام دارقطنی رحمہ اللہ فرماتے ہیں:

عُمَرُ بْنُ عَبْدِ الْعَزِيزِ لَمْ يَسْمَعْ مِنْ تَمِيمِ الدَّارِيِّ وَلَا رَأَاهُ وَيَزِيدُ بْنُ خَالِدٍ وَيَزِيدُ بْنُ مُحَمَّدٍ مَجْهُولَانِ -

[سنن الدار قطنی، باب فی الوضوء من الخارج، رقم:

۵۷۱]

”عمر بن عبدالعزیز رحمہ اللہ نے سیدنا تمیم داری رضی اللہ عنہ سے نہ کچھ سنا ہے اور نہ دیکھا ہے۔ اور یزید بن خالد اور یزید بن محمد دونوں مجہول ہیں۔“

قلت: اس میں ایک تیسری علت یہ ہے کہ اس میں بقیہ بن ولید مدلس راوی ہے اور وہ ”معنعنہ“ سے روایت کر رہا ہے۔ [ملاحظہ ہو: تحقیق مشکوٰۃ: ۱/ ۱۹۶، از علامہ البانی رحمہ اللہ، مع ہدایۃ الرواہ لل حافظ ابن حجر رحمہ اللہ]

علامہ زیلعی حنفی رحمہ اللہ نے بھی امام دارقطنی کی جرح نقل کی ہے۔

تفصیل کے لیے دیکھو: نصب الراية: ۱/ ۸۳

(۵).....انگوٹھے چومنے والی حدیث:

جب مؤذن اذان کے اندر محمد ﷺ کا اسم گرامی لیتا ہے تو بعض حضرات انگوٹھے چومتے ہیں۔ اس پر قاضی صاحب نے دیلمی رحمہ اللہ کی ”فردوس“ کے حوالہ سے ایک مرفوع حدیث ذکر کی ہے۔ جس میں یہ آتا ہے:

جب مؤذن اذان کے درمیان نبی کریم ﷺ کا نام لے تو انگوٹھے چومتے وقت کوئی شخص یہ الفاظ پڑھے:

أَشْهَدُ أَنَّ مُحَمَّدًا عَبْدُهُ وَرَسُولُهُ رَضِيَ اللَّهُ رِغًا

الصَّلَاةِ - اخرجہ الدار قطنی والبیہقی وإسناده
صحيح - [ملاحظہ ہو: حنفی بلوغ المرام، باب رفع

الیدین، ص: ۱۰۲]

قاضی صاحب نے یہ روایت نقل کر کے دارقطنی رحمہ اللہ اور بیہقی رحمہ اللہ کا حوالہ دے کر اسے صحیح کہا ہے۔ حالانکہ اس روایت کو بیان کرنے کے بعد امام دارقطنی رحمہ اللہ نے لکھا ہے:

تَقَرَّدَ بِهِ مُحَمَّدُ بْنُ جَابِرٍ وَكَانَ ضَعِيفًا -

[سنن دارقطنی، رقم الحدیث: ۱۱۲۰]

اس حدیث میں محمد بن جابر منفرد ہے اور وہ ضعیف ہے۔ بلکہ یہ روایت من گھڑت ہے۔ اس میں محمد بن جابر بیامی دجالوں میں سے ایک دجال ہے۔ دیکھو: کتاب الموضوعات: ۲/۲۲۲

امام شوکانی رحمہ اللہ فرماتے ہیں: ”یہ من گھڑت ہے اس میں محمد بن جابر متہم ہے۔“ دیکھو: الفوائد المجموعۃ، ص: ۲۹

(۷).....عدم رفع الیدین کی ایک اور حدیث:

عدم رفع الیدین پر قاضی صاحب نے سیدنا عبداللہ بن عباس رضی اللہ عنہما سے ایک اور حدیث نقل کی ہے:

لَا تُرْفَعُ الْأَيْدِي إِلَّا فَيُسَبِّحُ مَوَاطِنَ فِي افْتِتَاحِ
الصَّلَاةِ - الخ [دیکھو: حنفی بلوغ المرام، ص: ۱۰۳]

یہ روایت بھی سخت ضعیف اور ناقابل احتجاج ہے۔

اولاً: اس میں محمد بن عثمان راوی ہے۔ بعض ائمہ کے نزدیک وہ کذاب ہے اور بعض نے اس پر وضع حدیث کا حکم لگایا ہے۔

[دیکھو: میزان، ص: ۳۰۸]

علامہ زیلعی حنفی نے اس حدیث پر لہجہ کلام نقل کیا ہے۔ بعد ازاں انہوں نے کہا ہے یہ حدیث منقطع وغیر محفوظ ہے۔ [تفصیل کے لیے ملاحظہ

ہو، نصب الراية، ج: ۱، ص: ۳۹۰-۳۹۲ ومرعاة المفاتيح: ۳/۲۳]

(۸).....نماز میں ہاتھ باندھنا:

قاضی صاحب موصوف نے سیدنا علی رضی اللہ عنہ کی حدیث نقل کی ہے:

الْكُفَّةُ وَضْعُ الْكُفِّ عَلَى الْكُفِّ فِي الصَّلَاةِ تَحْتَ

وَبِالسَّلَامِ دِينًا وَبِمُحَمَّدٍ نَبِيًّا، حَلَّتْ لَهُ شَفَاعَتِي،
وَقَالَ ابْنُ طَاهِرٍ فِي التَّذَكُّرَةِ لَا يَصِحُّ رَفْعُهُ -

[ملاحظہ ہو حنفی بلوغ المرام، باب الاذان، ص: ۷۲]

جو مذکورہ الفاظ پڑھے گا اسے آپ ﷺ کی شفاعت ملے گی۔

انگوٹھے چومنے والی کوئی روایت صحیح نہیں ہے۔ اس بارے میں کوئی مرفوع روایت صحیح سند سے مروی ہے اور نہ ہی کوئی صحابہ کرام رضی اللہ عنہم میں سے کسی ایک صحابی سے صحیح سند سے ثابت ہے حتیٰ کہ ائمہ اربعہ سے کوئی بھی اس کی سند پیش نہیں کر سکتا۔

مذکورہ حدیث موضوع ہے بلکہ اس بارے میں سیدنا ابوبکر صدیق رضی اللہ عنہ سے جتنی روایات ہیں وہ سب کی سب بناوٹی اور خود ساختہ ہیں۔

[تفصیل کے لیے دیکھو: القوائد المجموعۃ فی الاحادیث الموضوعۃ، ص: ۹]

فتہ حنفی کی معتبر کتاب ”رد المحتار: ۱/۲۹۳“ میں ابن عابدین شامی لکھتے ہیں:

لَمْ يَصِحَّ فِي الْمَرْفُوعِ مِنْ كُلِّ هَذَا شَيْءٌ -

اس بارے میں جتنی بھی مرفوع روایات ہیں ایک بھی صحیح سند سے ثابت نہیں۔ بلکہ خود قاضی نے ابن طاہر حنفی رحمہ اللہ کی کتاب ”التذکرۃ“ کے حوالہ سے ذکر کیا ہے: ”لَا يَصِحُّ رَفْعُهُ“ یہ حدیث صحیح نہیں ہے۔ جب حدیث ثابت ہی نہیں ہے تو ذکر کرنے کا کیا فائدہ؟

(۶).....عدم رفع الیدین:

قاضی صاحب نے یہاں تعصب کی انتہا کر دی ہے۔ سیدنا عبداللہ بن عمر رضی اللہ عنہما کی رفع الیدین کے متعلق بخاری و مسلم کی روایت کو مضطرب کہہ کر رد کر دیا ہے حالانکہ وہ صحیح ترین روایت ہے۔ اور اپنے مذہب و مسلک کی تائید کی غرض ضعیف، من گھڑت روایات کا سہارا لیا گیا ہے۔

قاضی صاحب نے اپنے مسلک کی تائید کے لیے سیدنا عبداللہ بن مسعود رضی اللہ عنہ کی حدیث نقل کی ہے جس میں وہ فرماتے ہیں:

صَلَّيْتُ مَعَ النَّبِيِّ ﷺ وَمَعَ أَبِي بَكْرٍ وَعُمَرَ فَلَمْ
يَرْفَعُوا أَيْدِيَهُمْ إِلَّا عِنْدَ التَّكْبِيرَةِ الْأُولَى فِي افْتِتَاحِ

السُّرَّة - [حنفی بلوغ المرام، ص: ۱۰۹]

یہ روایت ضعیف ہے۔ ایک تو عبدالرحمن بن اسحاق واسطی بالاتفاق ضعیف ہے اور اس کا استاد زیاد بن زید مجہول ہے۔ جس طرح اس کی تفصیل علامہ زبیری حنفی نے ”نصب الراية: ۱/۳۹۲“ میں ذکر کی ہے۔ شائقین حضرات نصب الراية کی طرف مراجعت کر سکتے ہیں۔

(۹)..... فاتحہ خلف الامام کی حدیث:

اپنے مسلک کی تائید کے لیے قاضی صاحب موصوف نے فاتحہ خلف الامام کی اپنی کتاب میں کافی ضعیف روایات نقل کی ہیں۔ ان میں بطور نمونہ حدیث یہاں نقل کرتا ہوں:

مَنْ كَانَ إِمَامًا فَقَرَأَهُ الْإِمَامُ لَهُ قِرَاءَةً -

[حنفی بلوغ المرام، ص: ۱۱۳]

یہ حدیث قاضی صاحب نے سیدنا جابر رضی اللہ عنہ سے نقل کی ہے۔ یہ حدیث سخت ضعیف ہے۔ اس کی چار سندیں ہیں۔ اور چاروں ہی ضعیف ہیں۔ امام دارقطنی رحمہ اللہ نے اپنی ”سنن: ۱/۴۳۵، رقم: ۱۴۴۰“ میں اس روایت پر کلام کیا ہے۔ شائقین حضرات ملاحظہ کر سکتے ہیں۔ مولانا عبدالحی لکھنوی رحمہ اللہ فرماتے ہیں:

لَمْ يَرِدْ فِي حَدِيثِ مَرْفُوعٍ صَحِيحٍ النَّهْيُ عَنْ قِرَاءَةِ الْفَاتِحَةِ خَلْفَ الْإِمَامِ وَكُلُّ مَا ذَكَرُوهُ مَرْفُوعًا إِمَامًا لَا أَصْلَ لَهُ وَإِمَامًا لَا يَصِحُّ -

[دیکھیں: التعليق الممجد، ص: ۹۹]

”کسی بھی صحیح مرفوع حدیث میں فاتحہ خلف الامام کی ممانعت نہیں آئی اور جو بھی مرفوعاً اس سلسلے میں (ہمارے حضرات) نے ذکر کی ہیں وہ یا تو بے اصل ہیں یا وہ صحیح نہیں ہیں۔“

مزید تفصیل کے لیے مولانا عبدالحی لکھنوی حنفی کی کلام قارئین کرام مندرجہ ذیل کتب میں ملاحظہ کر سکتے ہیں:

①..... التعليق الممجد، ص ۹۹

②..... امام الکلام، ص: ۲۸۲، ۲۱۲، ۲۱۳

③..... السعایة: ۲/۳۰۲

(۱۰)..... امام کے پیچھے پڑھنے والے کے منہ میں پتھر:

قاضی صاحب نے سیدنا عمر بن خطاب رضی اللہ عنہ کا قول ذکر کیا: عَنْ مُحَمَّدِ بْنِ عَجَلَانَ أَنَّ عُمَرَ بْنَ الْخَطَّابِ قَالَ لَيْتَ فِي فَمِ الَّذِي يَقْرَأُ خَلْفَ الْإِمَامِ حَجَرًا - أخرجه محمد بن الحسن - [حنفی بلوغ المرام، ص: ۱۱۴]

یہ روایت معضل ہونے کے باوجود سخت ضعیف ہے۔

اولاً: محمد بن حسن سخت ضعیف ہے۔ تفصیل کے لیے ملاحظہ ہو:

①..... اکمل لابن عدی: ۵/۲۱۸۳، ص ۶، ۱۸۴م

②..... کتاب البحر وجین: ۲/۲۷۶، از امام ابن حبان رحمہ اللہ

③..... کتاب الضعفاء للامام النسائی، ص: ۳۱۰

④..... احوال الرجال، ص: ۷۷

⑤..... لسان المیزان: ۵/۱۴۴

ثانیاً: محمد بن عجلان مدلس اور سبب الحفظ ہے۔ تفصیل کے لیے ملاحظہ ہو:

ضعیف اور موضوع روایات، ص: ۲۱۴، از مولانا محمد یحیی گوندلوی
ثالثاً: سیدنا عمر بن خطاب رضی اللہ عنہ سے بغیر کسی واسطہ کے یہ روایت ہے جبکہ جناب عمر فاروق رضی اللہ عنہ اور محمد بن عجلان کے درمیان زمین و آسمان سے بھی زیادہ فاصلہ ہے۔ تو قاضی صاحب کی بیان کردہ روایات جن کی یہاں مثال دی گئی ہے۔ قارئین کرام ملاحظہ کر چکے ہیں۔

﴿تلك عشرة كاملة﴾

ہم بطور مشتم نمونہ از خروارے انہی روایات پر اکتفا کرتے ہیں۔ بتلانا صرف یہ مقصود ہے، قاضی شمس الدین علوی صاحب نے ”حنفی بلوغ المرام“ لکھ کر صرف تعصب کا اظہار کیا ہے اور محدث ہونے کی ناتمام کوشش کی ہے۔ لیکن مُحَدِّث بنے بنے قاضی صاحب مُحَدِّث بن گئے ہیں۔ یہ کوئی دین اسلام کی خدمت نہیں کی بلکہ حقیقت کا پرچار ہے اور وہ بھی ضعیف اور ناقابل اعتبار روایات کے سہارے پر۔

حنفی بلوغ المرام لکھ کر قاضی صاحب موصوف نے کوئی تیر نہیں مارا بلکہ گناہ سمیٹ لیا ہے۔ کیوں کہ جان بوجھ کر جھوٹی بات نبی اکرم ﷺ

کرنا چاہا ہے۔ اور اس مقابلے میں حنفی بلوغ المرام لکھ کر جھوٹی روایات کو جمع کر دیا ہے اور تعجب ہے قاضی صاحب پر انہوں نے صحیح روایات جو بخاری اور مسلم کی ہیں ان کو ضعیف کرنے کی ناکام سعی کی ہے۔ کیوں کہ یہ روایات اس کے مسلک کے خلاف تھیں۔

اللہ تعالیٰ ہمیں حق بات سمجھنے اور اس پر عمل کرنے کی توفیق عطا فرمائے، آمین یا رب العالمین۔



کی طرف منسوب کرنا گناہ کبیرہ ہے۔ آپ ﷺ کا فرمان ہے:

مَنْ تَعَمَّدَ عَلَيَّ كَذِبًا فَلَيْتَبَوَّأَ مَقْعَدَهُ مِنَ النَّارِ۔

[صحیح بخاری: ۲۱/۱ و صحیح مسلم: ۷/۱]

”جس نے مجھ پر عمداً جھوٹ باندھا وہ اپنا ٹھکانا آگ میں بنا لے۔“

حالاں کہ قاضی صاحب کو معلوم ہے کہ یہ روایات صحیح نہیں ہیں لیکن اس کے باوجود قاضی صاحب نے حافظ ابن حجر عسقلانی کا مقابلہ

فضیلۃ الشیخ حضرت حافظ محمد شریف صاحب (فیصل آباد) کو صدمہ..... والد گرامی کی وفات

فضیلۃ الشیخ حافظ محمد شریف صاحب رحمہ اللہ (مدیر مرکز الترویج الاسلامیہ، فیصل آباد) کے والد گرامی جناب چوہدری فتح محمد صاحب ۲۰ جولائی ۲۰۰۹ء (پیر اور منگل کی درمیانی شب) وفات پا گئے، اللہ وانا الیہ راجعون۔

مرحوم نہایت متقی، پرہیزگار اور شب زندہ دار شخص تھے۔ کم و بیش ایک صدی عمر پائی اور پھر پور زندگی بسر کی۔ انہوں نے اپنے لیے ایک یادگار اور عظیم صدقہ جاریہ کے طور پر حضرت حافظ محمد شریف رحمہ اللہ کو سو گوار چھوڑا ہے۔ ان کی نماز جنازہ ۲۱ جولائی بروز منگل صبح نو بجے بھمبہ کلاں ضلع قصور میں مکرم حافظ مسعود عالم رحمہ اللہ نے پڑھائی۔ نماز جنازہ میں ہر شعبہ زندگی سے تعلق رکھنے والے موجود تھے بالخصوص جید علمائے کرام نے بھرپور شرکت فرمائی۔

موصوف کی وفات محترم حافظ محمد شریف صاحب کے لیے اور ان کے احباب و حلقہ تلامذہ و اساتذہ کے لیے بڑے حزن کا باعث ہے۔ دعا ہے اللہ کریم مرحوم کی بال بال مغفرت فرمائے۔ بشری غلطیوں سے صرف نظر فرما کر اپنے جوار رحمت میں مقام عطا کرے۔

اللهم اغفر له وارحمه وارفع درجته فی المجدہدین۔ شریک غم: رفقاء ادارۃ العلوم الاثریہ، بنگلہ باری بازار، فیصل آباد

آہ..... شیخ الحدیث مولانا حافظ بنیامین طور رحمہ اللہ

میرے مربی، میرے محسن شیخ الحدیث حافظ بنیامین طور رحمہ اللہ، طویل علالت کے بعد اپنے وقت موعود ۱۶ جون ۲۰۰۹ء کو جمعرات کے دن راہ ملک بقا ہو گئے۔ آہ..... اللہ وانا الیہ راجعون۔ میرے بزرگ، میرے راہنما اُس جہاں میں چلے گئے جہاں سے واپس نہیں آیا جاتا اور وہاں چلے گئے جہاں ہر ذی روح نے جانا ہے۔ ۱۹۶۱ء میں وہ عالم رنگ و بو میں تشریف لائے۔ جھوک داد و طور میں چند ایک بزرگ تھے۔ حضرت میاں محمد باقر رحمہ اللہ، حضرت حافظ صاحب کے حقیقی چچا جان تھے۔ میاں صاحب ولی کامل اور درویش منش انسان تھے۔ راقم کی جب پیدائش ہوئی تو میرے والد صاحب مجھے میاں صاحب کے پاس لے گئے اور میری خوش بختی کہ میرا نام انہوں نے اپنے بیٹے امیر مزہ کے نام پر رکھا۔ آج جھوک داد و طور کی پہچان بھی یہ بزرگ تھے۔ حضرت حافظ بنیامین طور رحمہ اللہ کے وفات پا جانے کے بعد جھوک داد و طور کے درو یوار سنان معلوم ہو رہے ہیں۔ موصوف پڑھنے پڑھانے والے تھے۔ ان کی ساری عمر تدریس کراتے گزری۔

سینکڑوں طلبا کو حدیث شریف کے علم سے مستفید فرمایا۔ تصنیف و تالیف سے شغف تھا۔ چھوٹی و بڑی کچھ تالیفات بھی فرمائیں۔ خوش مزاج، طلبا و طالبات پر مشفق، باپ کی طرح رہنمائی کرنے والے اور غریب طلباء سے مالی مدد کرنے والے تھے۔ کچھ عرصے سے بعض عوارض کے باعث علیل رہنے لگے تھے۔ مختلف ہسپتالوں میں بھی زیر علاج رہے اور کبھی زبان پر ہائے وائے نہ لائے بلکہ ذکر اللہ سے زبان تر رکھتے تھے۔ بندہ عاجز کے ساتھ بڑی محبت فرماتے تھے۔ ان کی یہ شفقت تازہ زندگی یاد رہے گی۔ جہاں بھی رہے اور جہاں بھی تدریس فرمائی وہاں انہیں عزت و احترام سے نوازا گیا۔ علیل ہونے کی وجہ سے جب ماموں کا نجس سے اپنے گاؤں منتقل ہو گئے تھے تو ماموں کا نجس جامعہ تعلیم الاسلام کے مہتمم صاحب ان کی تنخواہ بدستور بھیجتے رہے۔ جزاکم اللہ احسن الجزاء

حضرت موصوف کے جنازے میں ہر طبقہ زندگی کے احباب بڑی کثرت سے موجود تھے۔ ایک بڑا جم غفیر شامل تھا۔ متعدد مرتبہ نماز جنازہ ہوئی۔ سینکڑوں لوگ جن میں علمائے کرام کی اکثریت تھی، شامل ہوئے۔ گرچہ بہت خوبیاں تھیں دنیا سے جانے والے میں۔ دعا گو ہوں اللہ کریم اپنے اس بندے کو کروٹ کروٹ جنت نصیب فرمائے اور خلد بریں میں مقام و درجات سے نوازے، آمین۔ [شریک غم، امیر مزہ حماد طور، مدرسہ معاذ بن جبل کھیالی بانی پاس۔ گوجرانوالہ]

بیویوں کے باہمی تعلقات ۳

ام عبد منیب

گھر والوں میں باہم محبت کا ایک سبب ان کی باہم ایک دوسرے سے ضروریات کا وابستہ ہونا بھی ہے۔ کیوں کہ ایک فرد تنہا اپنی زندگی کی تمام ضروریات مہیا نہیں کر سکتا پھر گرم سرد حالات، بیماری، رنج و غیرہ میں اہل خانہ ایک دوسرے کے ہمدرد، معاون اور شریک رنج ہوا کرتے ہیں جس سے پیش آمدہ بیماری یا رنج یا تکلیف کا احساس کافی حد تک کم ہو جایا کرتا ہے۔

یہی حال ہماری خوشیوں کا ہے اگر کوئی خوشی میسر ہو تو ہم سب سے پہلے اپنے اہل خانہ کو بتانے کی خواہش کرتے ہیں جس کی وجہ یہ ہے کہ ایک فرد کی خوشی دراصل گھر بھر کے افراد بھر پور طریقے سے محسوس کرتے ہیں اور ان کا اظہار ایسا والہانہ ہوتا ہے جیسے یہ خوشی ان کی اپنی ہو۔

گھر اور گھر کے افراد کا تعلق اور اہمیت اتنی زیادہ ہے کہ قیامت والے دن اور جنت میں بھی اللہ تعالیٰ گھر اور خاندان کو برقرار رکھے گا۔ چنانچہ جس شخص کو دائیں ہاتھ میں اعمال نامہ دیا جائے گا اللہ تعالیٰ اس کے بارے میں فرماتے ہیں:

﴿وَيَنْفِلُ إِلَىٰ أَهْلِهِ مَسْرُورًا﴾ [الانشقاق: ۹]

”اور وہ اپنے اہل و عیال کی طرف خوش خوش لوٹے گا۔“

سوکن کا استقبال:

جب ایک عورت دوسری بیوی بن کر کسی مرد کی زندگی میں اور گھر میں داخل ہوتی ہے تو اس وقت چاہیے کہ جس طرح مرد کی پہلی بیوی کو گھر میں لاتے ہوئے خوشی کا اظہار کیا گیا تھا اب بھی اسی طرح خوشی کا اظہار کیا جائے۔ لیکن یہ بھی ممکن ہے جب پہلی بیوی آنے والی کو کھلے دل کے ساتھ خوش آمدید کہے۔ اس کے برعکس اگر پہلی بیوی برا مانا جائے، گھر کی فضا کو مکدر کر دے، مرد سے ناراض ہو جائے، بچوں کو چھوڑ کر میسے چلی

سوکون کے باہمی تعلقات:

خاندان یا گھر ایک ایسی اکائی کا نام ہے جس کے ہر فرد کا دوسرے فرد کے ساتھ محبت، نرمی، اعتماد اور خوش اسلوبی کے ساتھ جڑے رہنا ضروری ہے۔ یہ نیز اللہ تعالیٰ نے گھروں کو انسان کی جائے سکونت بنایا ہے جہاں انسان صرف اپنا وقت ہی نہیں گزارتا بلکہ اطمینان، سکون، پیار اور مودت کی فضا میں قلبی مسرت حاصل کرتا ہے۔

گھر بچوں کے چھپانے، بڑوں کی شفیق ہمدردی اور نگرانی، ہم مرتبہ اور ہم عمر بہن بھائیوں کا باہم ہنسی مزاح، میاں بیوی کی زندگی کے خوشگوار لمحات کا امین اور راز دار ہوتا ہے۔

گھر جس کی وسعت اور خوشنمائی کا راز اس کے اینٹ گارے کوڑوں، کھڑکیوں اور گھریلو سامان سے نہیں بلکہ اس میں رہنے والے کنبے کے اطوار، عادات اور رویوں سے وابستہ ہوتا ہے۔ گھر سے محبت انسان کی فطرت میں اللہ تعالیٰ نے رکھی ہے، گھر کے افراد سے محبت اور تعلق کے بھی اللہ تعالیٰ نے متعدد فطری اسباب بنائے ہیں۔ جن میں سے سب سے پہلا سبب گھر والوں میں نسب اور خون کا تعلق ہوتا ہے۔ بعض گھر افراد کے لحاظ سے مختصر ہوتے ہیں اور بعض کافی بڑے۔ گھر والوں میں باہم محبت اور مضبوط تعلق کا ایک سبب نکاح ہوتا ہے یا پھر داماد اور بہو وغیرہ بھی نکاح ہی کے ذریعے کسی دوسرے گھر سے وابستہ ہوتے ہیں۔

گھر والوں میں باہم محبت کا ایک سبب ان کا ہمہ وقت اکٹھے رہنا بھی ہے۔ یہی وجہ ہے کہ کسی فرد سے نسب کا رشتہ نہ بھی ہو اور وہ کسی گھر میں طویل عرصہ رہے تو گھر کے افراد اور اس میں محبت اور موانست کا تعلق مضبوط ہو جاتا ہے۔

بیویوں کی باہم میل ملاقات نہ ہونے کی وجہ سے نہ تو مرد گھریلو سکون کا لطف اٹھا سکتا ہے نہ بیویاں اور نہ ہی بچے۔ باہم میل ملاقات نہ ہونے سے مرد اپنی کسی سرور کن کیفیت کا یا غم زدہ کرنے والی کیفیت کا بیویوں سے اظہار نہیں کر سکتا۔ انسانی نفسیات کا تقاضا ہے کہ وہ خوشی اور غم کا اپنوں سے اظہار کر کے تسکین محسوس کرتا ہے۔ یہ کتنی غیر فطری اور تکلیف دہ بات ہے کہ ایک ہی گھر کے دو حصے ایک دوسرے کے غم یا خوشی سے لاتعلقی رہیں۔ باہم میل ملاقات نہ ہونے سے دیگر تمام حسن سلوک کے مظاہر سے انسان محروم رہ جاتا ہے۔

سب سے بڑی بات یہ ہے کہ جب بیوی مرد کے خوشی اور غم میں شامل نہیں ہوتی تو وہ مرد ہی سے دن بہ دن دور ہوتی جائے گی۔

حق قرابت:

ایک بیوی دوسری کے لیے سکونت اور رشتے کے لحاظ سے سب سے زیادہ قریب ہے۔ اسلام نے اہل قرابت کے حقوق کے بارے میں حکم دیا ہے:

﴿وَإِذَا الْقُرْبَىٰ حَقُّهُ﴾ [بنی اسرائیل]

”اور قرابت والے کو اس کا حق ادا کیا کرو۔“

اسلام نے تو جو چند ثنائیہ کے لیے ہمارے ساتھ آ کر بیٹھ جائے اس کے بھی حقوق متعین کیے ہیں اور انہیں خوش اسلوبی اور خندہ روئی سے ادا کرنے کی تلقین کی ہے۔ حکم ہے:

﴿وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ وَابْنِ السَّبِيلِ ۚ وَمَا مَلَكَتْ أَيْمَانُكُمْ ط﴾ [النساء: ۳۶]

”اور اللہ کی عبادت کرو اس کے ساتھ کسی کو شریک مت ٹھہراؤ، والدین کے ساتھ حسن سلوک کرو اور رشتہ داروں، یتیموں، مسکینوں، ڑوسیوں اور اجنبی (یا دور کے) ڑوسیوں اور پہلو کے ساتھی، ساتھ بیٹھنے والے اور مسافر اور اپنے مملوک (لوٹڈی غلام) کے ساتھ احسان کرو۔“

جائے تو ایسی حالت میں آنے والی کوئی نویلی دہن ہونے کی وجہ سے جو اعزاز ملنا تھا اس سے وہ اگر محروم نہ بھی رہے تو بہر حال ایک دھڑکا اور کھٹکا ضرور ہوتا ہے۔ مرد کوشش کرتا ہے کہ پہلی بیوی کو نکاح کا ہی پتہ نہ چلے اور اگر پتا چل بھی جائے تو اس موضوع پر اس سے کوئی بات ہی نہ کی جائے۔ غرض میاں بیوی ڈرے ڈرے سہمے چھپتے چھپاتے زندگی کا آغاز کرتے ہیں۔

پہلی بیوی کو چاہیے کہ وہ ذرا خود سوچے جب اس کا نکاح ہوا تھا تو وہ اپنے خاوند اور اس کے اہل خانہ سے کس قسم کے سلوک اور اظہار تعلق کی خواہاں تھی؟ آج اسے چاہیے کہ ایک مسلمان کی حیثیت سے اسی سلوک اور اظہار تعلق کو دوسری بیوی کے لیے ممکن بنانے کی کوشش کرے۔

میل ملاقات:

میل ملاقات سے باہمی محبت میں اضافہ ہوتا ہے، دلوں میں ایک دوسرے کے لیے جگہ پیدا ہوتی ہے، خصوصاً خواتین میل ملاقات سے مردوں کی نسبت زیادہ قربت اور محبت محسوس کیا کرتی ہیں۔ لہذا سوکنوں کے درمیان بھی یہ سلسلہ جاری رہنا چاہیے۔ انس رضی اللہ عنہ سے روایت ہے کہ جس گھر میں رسول اللہ ﷺ کی باری ہوتی رات کو تمام امہات المؤمنین اس گھر میں نبی اکرم ﷺ کے پاس حاضر ہوتیں۔ [صحیح مسلم، کتاب الرضاع، باب القسم بین الزوجات ان السنة ان تكون لكل واحدة ليلة مع يومها، ح: ۱۴۶۲]

یقیناً اس مل بیٹھنے میں باہم ہنسی مزاح بھی ہوتا تھا، تبادلہ خیال بھی نیز یہ کہ یہ طریقہ خود رسول اللہ ﷺ کا ہے جو دنیا کے ان تمام مردوں کے لیے سنت ہے جو ایک سے زائد بیویاں رکھتے ہیں اور ان تمام عورتوں کے لیے نمونہ ہے جو کسی خاوند کی ایک سے زیادہ بیویوں میں سے ہیں۔

سنت کے اس خوش گوار طریقے کے برعکس اکثر دیکھا گیا ہے کہ سوکنیں ایک دوسری سے میل ملاقات تو دور کی بات دیکھنے کی بھی روادار نہیں ہوتیں۔

بیویوں میں خوش طبعی:

ایک گھر کی خوش گوار فضا کا انحصار اس بات پر ہے کہ آیا اس کے رہنے والے باہم خوش مزاجی سے اپنے تعلقات قائم رکھتے ہیں؟ رسول اللہ ﷺ کی بیویوں میں یہ بات بدرجہ اتم پائی جاتی تھی۔ چنانچہ عائشہ صدیقہ رضی اللہ عنہا سے روایت ہے کہ رسول اللہ ﷺ جب سفر پر جاتے تو بیویوں کے درمیان قرعہ ڈالتے۔ ایک دفعہ عائشہ رضی اللہ عنہا اور حفصہ رضی اللہ عنہا دونوں کے نام قرعہ نکلا، رسول اللہ ﷺ دورانِ سفر رات کے وقت چلتے چلتے اپنی بیوی سے باتیں کیا کرتے تھے (دونوں سے باری باری) ایک رات حفصہ رضی اللہ عنہا نے عائشہ رضی اللہ عنہا سے کہا (ازراہ مذاق) آپ میرے اونٹ پر سوار ہو جائیں اور میں آپ کے اونٹ پر سوار ہو جاتی ہوں۔ ذرا آپ بھی دیکھنا کیا ہوتا ہے اور میں بھی دیکھوں گی۔ چنانچہ دونوں نے سواری بدل لی۔

رسول اللہ ﷺ رات کے وقت حسب معمول عائشہ رضی اللہ عنہا کے اونٹ کی طرف آئے حالاں کہ اس پر ام المومنین حفصہ رضی اللہ عنہا سوار تھیں۔ آپ ﷺ نے انہیں سلام کیا۔ حفصہ رضی اللہ عنہا نے سلام کا جواب دیا لیکن رسول اللہ ﷺ پہچان نہ سکے اور باتیں کرتے کرتے چلتے گئے حتیٰ کہ اپنی منزل پر پہنچ گئے۔ عائشہ رضی اللہ عنہا رسول اللہ ﷺ کی رفاقت سے محروم رہ گئیں۔ عائشہ رضی اللہ عنہا اپنی اس محرومی پر جھنجھلا گئیں یعنی برداشت نہ کر سکیں۔ اور (جھنجھلاہٹ میں پڑاؤ کیا تو) اپنے پاؤں اذخر گھاس میں ڈال کر کہنے لگیں، یا اللہ! کوئی سانپ یا بچھو بھیج دے جو مجھے کاٹ کھائے، انہیں (رسول اللہ ﷺ کو) تو میں کچھ کہہ نہیں سکتی..... (یعنی قصور میرا اپنا ہے جس نے مذاق مذاق میں اونٹ بدل لیا اور رفاقت سے محروم رہی۔)

[مختصر صحیح بخاری للزبدی بحوالہ نکاح کے مسائل]

اس واقعے سے پتا چلتا ہے کہ باہم سوکنوں کے تعلقات میں خوش مذاقی بھی ہونی چاہیے۔ نیز یہ کہ رسول اللہ ﷺ دورانِ سفر بھی بیویوں کو

وہ عورت جو کسی عورت کے شوہر کی ویسی ہی بیوی ہے جس طرح وہ خود ہے کیا وہ دونوں صاحبِ الحب سے بھی گئی گزری ہیں کہ ایک دوسرے کے حقوق ادا ہی نہیں کرتیں۔

یاد رہے کہ اسلام نے ایک مسلمان کے دوسرے مسلمان پر جو حقوق بتائے ہیں وہ کم از کم ہیں۔ لہذا سوکنوں کو ان کم از کم حقوق کو تو ادا کرنا ہی چاہیے۔ رسول اللہ ﷺ نے فرمایا:

”حَقُّ الْمُسْلِمِ خَمْسٌ رُكُودُ السَّلَامِ وَعِيَادَةُ الْمَرِيضِ وَاتِّبَاعُ الْجَنَائِزِ وَاجَابَةُ الدَّعْوَةِ وَتَشْمِيتُ الْعَاطِشِ“

[صحیح بخاری، صحیح مسلم]

”مسلمان کے مسلمان پر پانچ حق ہیں: سلام کا جواب دینا، مریض کی عیادت کرنا، جنازوں کے ساتھ جانا، دعوت قبول کرنا، چھینک کا جواب دینا۔“ ☆

مرد کی آبرو کی حفاظت کا تقاضا:

بیوی پر یہ فرض ہے کہ وہ خاوند کی موجودگی اور عدم موجودگی دونوں میں اس کے جان مال اور آبرو کی حفاظت کرے۔ فرمانِ ربی ہے:

﴿فَالصِّلِحَةُ فَبِتُّ حِفْظُ اللَّغَيْبِ بِمَا حَفِظَ اللَّهُ ط﴾

[النساء: ۳۴]

”پس نیک عورتیں فرماں برداری کرتی ہیں اور بیٹھے پیچھے (شوہروں کے مال اور آبرو کی) حفاظت کرتی ہیں اللہ کی توفیق اور حفاظت سے۔“

اگر ایک بیوی دوسری بیوی سے میل ملاقات نہیں رکھتی یا اس سے تعلق کشیدہ رکھتی ہیں تو لوگوں میں مرد کے اہل خانہ کے بارے میں اچھی رائے قائم نہیں ہوگی بلکہ یہ چہ میگوئیاں ہوں گی کہ اس کی بیویاں تو ایک دوسری کو دیکھنے کی بھی روادار نہیں۔ غرض بیویوں کو باہم کوئی ایسا رویہ نہیں اپنانا چاہیے جس سے مرد کی سماجی حیثیت اور وقار مجروح ہو۔

☆ اور ایک روایت میں چوتھ بیان کیے گئے ہیں اور ان میں سے ایک یہ بھی ہے: وَإِذَا اسْتَنْصَحَكَ فَانْصَحْهُ یعنی جب وہ خیر خواہی کا طالب ہو تو اس سے خیر خواہی کرے۔ صحیح مسلم بحوالہ بلوغ المرام، کتاب الجامع، باب الادب۔ (الاعتصام)

وقت دینے یا رفاقت دینے میں برابری کیا کرتے تھے۔

سوکنوں کی خوبیوں کا اعتراف:

باہمی خوش گوار تعلقات کا ایک راز یہ بھی ہے کہ ایک دوسری کی خوبیوں کا کھلے دل سے اعتراف کریں۔ امہات المؤمنین آپس میں بہنوں کی طرح رہتی تھیں اور ایک دوسری کی خوبیوں کو سراہتی تھیں۔ ام المؤمنین عائشہ رضی اللہ عنہا زینب بنت جحش رضی اللہ عنہا کے بارے میں ان کی اچھائیوں کا ذکر اس انداز میں کرتی ہیں:

میں نے زینب سے زیادہ دین دار، اللہ سے ڈرنے والی، زیادہ سچی اور زیادہ صلہ رحمی کرنے والی کوئی عورت نہیں دیکھی۔

[مسلم، کتاب الوطائف]

ام المؤمنین سودہ رضی اللہ عنہا کی خوبیوں کی گواہی عائشہ رضی اللہ عنہا نے یوں دی:

”مَا رَأَيْتُ امْرَأَةً أَحَبَّ إِلَيَّ أَنْ أَكُونَ فِيْ مُسْلَاخِهَا
مَنْ سَوْدَةَ بِنْتِ زُمَعَةَ“ [مسلم، کتاب الرضاع، باب
جواز ہبتھا نوبتھا للضرئھا]

”میں نے سودہ بنت زمعہ سے بہتر اور عزیز ترین عورت نہیں دیکھی، مجھے آرزو تھی کہ ان کے جسم میں میری روح ہوتی۔“

سوکن کے متعلق حق کی گواہی:

جب کبھی سوکن کے بارے میں گواہی دینا پڑ جائے اور وہ واقعاً کردار کی بلند اور پاکیزہ ہو تو اس کی گواہی حق کے ساتھ دیں۔ فرمان ربی ہے:

﴿يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ
وَلَا يَجْرِمَنَّكُمْ شَنَاٰنُ قَوْمٍ عَلَىٰ أَلَّا تَعْدِلُوا ط اِعْدِلُوا قَفْ هُوَ
أَقْرَبُ لِلتَّقْوَىٰ ط وَاتَّقُوا اللَّهَ ط إِنَّ اللَّهَ خَبِيرٌ بِمَا تَعْمَلُونَ﴾

[المائدة: ۸]

”اے ایمان والو! اللہ کے لیے انصاف کی گواہی دینے کے لیے کھڑے ہو جایا کرو اور لوگوں کی دشمنی تمہیں اس بات پر آمادہ نہ کرے کہ انصاف چھوڑ دو، انصاف کیا کرو کہ یہی پرہیزگاری کی بات ہے اور اللہ سے ڈرتے رہو، کچھ شک نہیں

کہ اللہ تمہارے اعمال سے خبردار ہے۔“

جب عائشہ رضی اللہ عنہا پر منافقین نے تہمت لگائی تو زینب رضی اللہ عنہا نے آپ کے پاکیزہ کردار کے بارے میں گواہی دیتے ہوئے فرمایا:

”يَا رَسُولَ اللَّهِ ﷺ أَحْسَى سَمْعِي وَبَصَرِي مَا
عَلِمْتُ إِلَّا خَيْرًا“ [صحیح بخاری، کتاب التفسیر،
ج: ۴۷۵۰]

”اے اللہ کے رسول ﷺ میں جھوٹا دعویٰ کرنے سے خود کو باز رکھتی ہوں، میں نے عائشہ رضی اللہ عنہا کا جو کچھ سنایا دیکھا اس میں بھلائی کے سوا اور کچھ نہیں جانتی۔“

یہ ہے سوکن کی سوکن کے بارے میں اعلیٰ ظرفی اور شہادت حقہ، اب ذرا اس کے برعکس رویے کو بھی سامنے رکھیں۔ بہت سی سوکنیں کسی سوکن کی عیب کی بات کسی دوسرے سے سن کر خوش ہوتی ہیں اور اسے مریج مصالحہ لگا کر دوسروں میں مشہور کرتی ہیں۔ حالاں کہ غیبت، عیب جوئی اور کسی کے عیوب کی تشہیر کرنا کبیرہ گناہوں میں شامل ہیں۔ غیبت کے بارے میں اللہ تعالیٰ نے فرمایا:

﴿وَلَا يَغْتَبِ بَعْضُكُم بَعْضًا ط اِيْحَبُّ أَحَدُكُمْ أَنْ يَأْكُلَ
لَحْمَ أَخِيهِ مَيْتًا فَكَرِهْتُمُوهُ ط وَاتَّقُوا اللَّهَ ط إِنَّ اللَّهَ تَوَّابٌ
رَّحِيمٌ﴾ [الحجرات: ۱۲]

”تم میں سے ایک شخص دوسرے کی غیبت نہ کرے، کیا تم میں سے کوئی شخص اس بات کو پسند کرتا ہے کہ وہ اپنے مردہ بھائی کا گوشت کھائے؟ تم تو اسے ناپسند کرتے ہو اور اللہ سے ڈرو، بے شک اللہ بہت رجوع کرنے والا، نہایت مہربان ہے۔“

رہی عیوب کی تشہیر تو رسول اللہ ﷺ نے فرمایا:

”لَا يَسْتُرُ عَبْدٌ عَبْدًا فِي الدُّنْيَا إِلَّا سَتَرَهُ اللَّهُ يَوْمَ
الْقِيَامَةِ“ [مسلم، کتاب البر، رقم الحديث: ۲۵۹۰]
”جو بندہ کسی بندے کی دنیا میں ستر پوشی کرتا ہے، اللہ تعالیٰ قیامت والے دن اس کی پردہ پوشی فرمائے گا۔“

تحائف کا لین دین:

رسول اللہ ﷺ نے فرمایا:

”تہادوا تحابوا“ ”تحفے لو اور دو ان سے باہم محبت بڑھتی ہے۔“
[بخاری، الادب المفرد، باب قبول الہدیہ، رقم الحدیث: ۲۶۹،

تحقیق محمد فواد عبدالباقی]

اگر تحفے میں خلوص ہو، ریا اور نمود نہ ہو، نیز حسب استطاعت دیا جائے تو واقعتاً تحفہ باہمی محبت کا بہت بڑا محرک ہے۔ کسی کے معمولی سے ہدیے کو بھی بہت بڑا تحفہ سمجھنا چاہیے۔ کیوں کہ ہدیہ محبت اور اخلاص کا پیغام رساں ہوتا ہے۔ ہدیہ میں ایسی چیز دیں جو ضرورت کی ہو اور استعمال میں آسکے۔ رسول اللہ ﷺ نے فرمایا:

”يَا نِسَاءَ الْمُسْلِمَاتِ! لَا تَحْقِرَنَّ جَارَةً لِّجَارَتِهَا وَلَوْ

فِرْسَنَ شَاةٍ۔“ [بخاری، اوائل کتاب الہبہ، رقم

الحدیث: ۲۵۶۶، کتاب الادب، باب لا تحقرن جارة

لجارتها، مسلم، کتاب الزکاة، رقم الحدیث: ۱۰۳۰]

”اے مسلمان عورتو! تم میں سے کوئی کسی کے ہدیے کو کم تر نہ سمجھے اگرچہ وہ بکری کا کھر ہی کیوں نہ ہو (یعنی حقیر چیز ہو)۔“

بیماری میں ایک دوسری کی مدد:

انسان کے حالات یکساں نہیں رہتے، صحت کی نرمی گرمی انسان کے ساتھ ساتھ ہے، اگر کبھی سوکن بیمار پڑ جائے یا اس کی طبیعت ناساز ہو جائے تو ایسے میں گھریلو کاموں میں اس کا ہاتھ بٹانا اور اس کے بچوں کو سنبھالنا چاہیے۔ اگر زیادہ لاچار کر دینے والی بیماری ہے تو ساتھ ساتھ اپنی سوکن کی دل جوئی بھی کریں اور اس کو تسلی دیں کہ ان شاء اللہ بیماری دور ہو جائے گی اور یہ آپ کے لیے گناہوں کا کفارہ اور اجر کا باعث بنے گی۔

سوکن کے رشتہ داروں سے حسن سلوک:

ایک دوسری کے رشتہ داروں سے حسن سلوک کرنا بھی باہمی روابط میں مضبوطی اور محبت بڑھانے کا باعث ہوتا ہے۔ لہذا ایک دوسری کے رشتہ داروں کے خوشی یا غم کے موقعوں پر شریک ہونا اور ان کو بھی تحائف

لینا دینا اسلامی محبت کا تقاضا ہے۔

بچوں کی پرورش میں تعاون:

سوکنوں کے بچے درحقیقت ایک ہی والد کے بچے ہوتے ہیں۔ اس لیے دیکھا جائے تو دونوں ہی پر ان کے حفظ اخلاق، تربیت اور آداب سکھانے کی ذمہ داری عائد ہوتی ہے۔ دونوں اپنی اپنی جگہ ذمہ دار ہیں۔ نیز رسول اللہ ﷺ نے فرمایا:

”وَالْمَرْأَةُ رَاعِيَةٌ عَلَى أَهْلِ بَيْتِ زَوْجِهَا وَوَلَدِهَا۔“

[بخاری، کتاب الجمعة، ج: ۸۹۳، مسلم، کتاب

الامارة، ج: ۱۸۲۹]

”اور عورت اپنے شوہر کے گھر والوں کی اور اس کے بچوں کی نگران ہے۔“

لہذا اس حکم میں ساری بیویاں شامل ہیں۔ [جاری ہے]



دینی مدارس کی طالبات کے لیے خوشخبری

دورہ صرف ونحو اور گرائمر کی عملی مشق

جامعہ مراۃ القرآن والحديث للبنات منڈی واربرٹن کے زیر اہتمام دینی مدارس کی طالبات کے لیے دورہ صرف ونحو کا اہتمام کیا گیا ہے۔ یہ خواتین کے مدارس میں اپنی نوعیت کا پہلا اور منفرد دورہ ہے جو یقینی طور پر طالبات میں قرآن وحدیث کے متن کو سمجھنے اور عربی عبارت کو روانی کے ساتھ پڑھنے میں نہایت معاون ثابت ہوگا۔ دورہ ۲۵ شعبان سے ۲۵ رمضان المبارک تک ہوگا۔ وفاق المدارس (عالیہ سے عالمیہ تک) کی طالبات دورے میں شرکت کر سکتی ہیں۔ دورہ مکمل کرنے والی طالبات کو اسناد اور پوزیشن لینے والوں کو انعامات دیے جائیں گے۔ خور ونوش اور رہائش کا معقول انتظام ہوگا (ان شاء اللہ) موسم کے مطابق بستر اور اپنی نوٹ بکس ہمراہ لائیں۔ (نوٹ) داخلہ ۲۰ شعبان تک ہوگا۔

الدراعیہ اہل الخیر: پرنسپل جامعہ مراۃ القرآن والحديث للبنات

مکہ کالونی واربرٹن تحصیل وضلع ننکانہ۔ فون: 056-2794469

0322-8484569, 0321-4469125

اسلام کی مظلومیت

مولانا قاضی عبدالرحیم صاحب

اخلاق، معاملات، معاشرت، اقتصادیات، سیاسیات وغیرہ جس طرف بھی نظر اٹھائیں گے۔ مسلمانوں کے عمل میں آپ کو اسلامی احکام متروک اور اس کے منہیات مقبول نظر آئیں گے۔ ہر شعبہ میں غیر اسلامی مراسم پسندیدہ اور اسلامی رنگ میں رنگین دکھائی دیں گے اور اسلامی محاسن اور نیکیاں بری محسوس ہوں گی۔

یہاں تک کہ آپ مسلمانوں ہی کی تقریر اور تحریر میں یہ الفاظ سنیں اور پڑھیں گے کہ قرآن کریم چودہ سو سال کی پرانی کتاب ہے۔ اور اسلام چودہ صدی پہلے کے تاریک زمانہ کا مذہب ہے۔ اُس زمانہ میں بے شک یہ کارآمد تھے۔ لیکن آج تہذیب، روشنی اور ترقی کے زمانہ میں یہ کام نہیں دے سکتے۔ اُن کے خیال میں اس وقت یا تو یورپی تمدن و تہذیب کام آسکتی ہے یا روسی کمیونزم۔ اس لیے آج کی اسلامی دنیا آنکھیں بند کر کے یورپ کے پیچھے دوڑ رہی ہے، یاروس کے پیچھے۔ لیکن قرآن اور اسلام کی طرف ان کو قطعاً توجہ نہیں۔ کوئی یورپی جمہوریت پر اسلامی شکر چڑھا کر مسلمانوں کو لنگوانا چاہتا ہے اور کوئی کمیونزم کو اسلامی لباس پہنا کر عین اسلام دکھانے میں مصروف ہے۔

ہماری حکومت کے انتظامی ادارے اور ارکان، صدر سے لے کر ایک ادنیٰ چپڑا سی تک۔ تعلیم کے ادارے وزیر تعلیم سے لے کر معمولی مدرس تک۔ عوامی ادارے صدور سے لے کر دو آنہ کے ممبروں تک۔ اشاعتی ادارے اخبارات کے مالکوں سے لے کر ان کے ہاکروں تک سب پر ان دونوں ہی کا افسوس چل رہا ہے۔ جہاں دیکھو ان کی ہی خوبیاں۔ ان کا ہی ذکر اذکار، ان کے متعلق ہی غور و فکر اور بحث مباحثہ جاری ہے نہ حکومت کے اداروں میں اسلام کے حقوق کا کوئی سچا محافظ موجود ہے نہ عدل و انصاف کے محکمہ میں کوئی شخص اس ظلم و تعدی کا

سوائے چند مخصوص اور محدود زمانوں کے اسلام ہمیشہ سے مظلوم چلا آیا ہے۔ جیسے کہ اللہ تعالیٰ نے ارشاد فرمایا ہے:

﴿وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ﴾

”تم کتنا ہی چاہو لوگوں کی اکثریت اسے نہیں ماننے کی۔“
دوسری جگہ فرمایا:

﴿وَقَلِيلٌ مِّنْ عِبَادِيَ الشَّاكِرِينَ﴾

”میرے شکر گزار بندے بہت تھوڑے ہیں۔“

جب اکثریت مخالف ہو تو نتیجہ مظلومیت کے سوا اور کیا ہو سکتا ہے؟ لیکن مخالفین کا ظلم کوئی حقیقت نہیں رکھتا۔ اگر وہ ظلم نہ کریں تو مخالفت ہی کیوں ہوں؟ مگر یہ ظلم دو چند ہو جاتا ہے جب اس کا صدور اپنے ہی نام لیواؤں اور حلقہ بگوشوں کی طرف سے ہو۔ اور اس سے بھی کئی گنا بڑھ جاتا ہے جب یہ ظلم دانستہ اور قصداً عمل میں آئے۔ اور پھر اسلام کی مظلومیت اور بھی زیادہ ہو جاتی ہے جب کہ یہ ظلم کفر اور اس کے مختلف شعبوں کی حمایت اور اعانت میں ہو۔ یکے نقصان مایہ دیگر شتمات ہمسایہ اور جب اسلام پر یہ ظلم اسلام ہی کے نام سے کیا جائے۔ اور کفر شرک اور ان کے اجزاء ہی کو اسلام کا نام اور رنگ دے کر اسلام میں داخل کر لیا جائے تو آپ ہی اندازہ کریں کہ شدت کے لحاظ سے اس ظلم کی نوعیت اور کیفیت کس درجہ کی ہوگی؟ اسلام کے ساتھ مسلم اکثریت کی طرف سے اس وقت بالکل ایسا ہی سلوک ہو رہا ہے۔ اگر آپ اپنے ماحول اور حالات حاضرہ پر غور فرمائیں گے تو اسلام پر مظالم کے یہ تمام مدارج ایک ایک کر کے آپ کے سامنے آ جائیں گے۔

اسلام پر مسلمانوں کا یہ ظلم اسلام کی کسی ایک شاخ ہی سے مخصوص نہیں بلکہ اسلام کا پتہ پتہ اس ظلم سے زخمی ہے۔ اعتقادات، عبادات،

سماعت کا ذمہ دار ہے۔ نہ کسی کالج کے پرنسپل، پروفیسر، مدرس کو اسلامی تعلیمات اور احکام سے سروکار ہے نہ ہمارے مسلم محققین کو جو آرٹ، سائنس، ادب جدید، ادب قدیم وغیرہ پر جان و مال قربان کر رہے ہیں اسلام یا اس کے کسی حکم کی تحقیق و تفتیش کی ضرورت محسوس ہوتی ہے۔ نہ ہمارے مضمون نگاروں کو اسلام اور اس کے احکام کے متعلق کوئی امر قابل نگارش و ذکر معلوم ہوتا ہے۔

پھر اسلام کی مظلومیت کا احساس ہو تو کس کو اور پیدا ہو تو کیسے؟ جب کہ اسلام سے ان کا عملی تعلق ہی نہیں، باقی رہے ہمارے علمائے کرام تو ان کو اسلام کی مظلومیت کا احساس ہونے نہ ہونے کے برابر ہے۔ نہ ان کا اثر ہے۔ نہ شنوائی کے احساس کا، قیادت نے دنیا بھر میں اگر کوئی بہت بڑی قومی خدمت انجام دی ہے۔ تو وہ یہی ہے کہ مسلمانوں پر سے مولویوں کا اثر زائل کر دیا ہے۔ ہر اسلامی ملک کا یہی حال ہے اور اگر کوئی مولوی قرآن و اسلام کی صحیح دعوت کی جرأت کرے تو اس کے لیے آڑی نینس اور سیفٹی ایکٹ وغیرہ موجود ہیں اور اسلام کے ساتھ ہی اسے بھی مظالم کا شکار ہونا پڑتا ہے۔

ان مظالم میں بحیثیت عہدہ و ذمہ داری وزرائے اعظم کا سب سے زیادہ حصہ ہے اور عوام مسلمین کا دوسرے درجہ پر جنہوں نے اپنے ووٹوں اور انتخاب سے ان بزرگوں کو اسلام اور مسلمانوں کے امور کا مختار کار بنایا چوں کہ عوام کو ان اکابر سے خدمت اسلام کا حسن ظن تھا اس لیے ان کا نمبر دوسرے درجہ پر ہے۔

یہاں سوال پیدا ہوتا ہے کہ اسلام پر مسلمانوں کے ان مظالم کی وجہ کیا ہے؟ کیا واقعی اسلام میں ایسے عیوب اور نقائص پائے جاتے ہیں جو مسلمانوں کو اس کے ترک اور اس کے ساتھ اس برتاؤ پر آمادہ یا مجبور کرتے ہیں؟ اس کا جواب صرف نفی میں ہے۔ مسلمانوں یا مخالفوں کے اسلام سے انحراف اور اسلام پر ظلم کا سبب صرف ایک ہی ہے جسے قرآن کریم نے بار بار ذکر فرمایا:

﴿ان يتبعون الا الظن وما تهوى الانفس﴾

یہ لوگ صرف اوہام اور خواہشات نفسانی کے پیچھے دوڑتے ہیں۔

نفی کے بعد استثنا حصر کا فائدہ دیتا ہے یعنی اس کے سوا اور کوئی وجہ نہیں۔ قرآن اور اسلام وہم پرستی اور خواہش پرستی سے روکتا ہے اور لوگ اسے گوارا نہیں کرتے۔ سود، زنا، شراب، رشوت وغیرہ محرمات کو ہوائے نفس کے ماتحت شیر مادر کی طرح حلال سمجھتے ہیں۔ اور بلا کھٹکے ان کو استعمال کرتے اور کراتے ہیں۔ نہ اللہ تعالیٰ اور قرآن کریم کا پاس ہے نہ رسول اللہ ﷺ اور دین اسلام کا لحاظ اور نہ ان برائیوں کے ارتکاب سے کوئی شرم محسوس کرتے ہیں اور محسوس کیسے کریں جب کہ وہ ان کو برائی ہی نہیں سمجھتے اور الطاعن و تشنیع اسلام اور اس کے مبلغین علماء پر۔ انا للہ

اس خواہش پرستی کے اسلام پر مسلمانوں سے ظلم کرانے کی دوسری صورت یہ ہے کہ اسلام ہر امر میں اعتدال کا حکم دیتا ہے لیکن خواہش پرست اور اوہام پرور مسلمان اس اعتدال کو پسند نہیں کرتا اور نہ اُسے اختیار کرتا ہے بلکہ اتباع ہوئی میں افراط اور تفريط میں گر جاتا ہے۔ اسلام اور قرآن کریم افراط و تفريط دونوں کی تردید اور مذمت بیان کرتے ہیں۔ اور اعتدال کی توثیق اور اس کی پابندی کی تلقین فرماتے ہیں۔ جب انسان افراط یا تفريط میں گرفتار ہو جاتا ہے تو اپنی خواہش کے مطابق قرآنی احکام اور اسلامی دلائل کو تو قبول اور دوسروں کے پیش کرتا ہے۔ لیکن اپنے مخالف احکام اور دلائل کو نظر انداز کر دیتا ہے۔ افراط کے متعلق ہوں یا تفريط کے متعلق یعنی وہ قرآن اور اسلام کو اپنی خواہشات کے سانچے میں ڈھالنا چاہتا ہے نہ کہ اپنی خواہشات کو اسلام کے سانچے میں۔ اس کا لازمی نتیجہ یہ ہوتا ہے کہ مسلمانوں کا زیادہ تر حصہ یا تو افراط میں چلا جاتا ہے یا تفريط میں اور مسلمان ان دو بہت بڑے گروہوں میں بٹ جاتے ہیں۔ لیکن خواہش پرستی میں دونوں برابر ہیں۔ البتہ دونوں کی خواہشیں ایک دوسرے سے متضاد ہیں۔

چوں کہ بظاہر دونوں فریق مسلمان کہلاتے ہیں اس لیے دونوں اپنی اپنی خواہش کے مطابق افراط اور تفريط کی تردید اور مذمت کے لیے اسلامی مسائل سے تمسک کرتے اور ان اسلامی دلیلوں کو مخالف فریق کے سامنے پیش کرتے ہیں۔ اور اپنے نقطہ نظر کے خلاف دلائل کی تردید۔ تکذیب اور تاویل شروع کر دیتے ہیں اور چوں کہ دونوں فریق

رہتے ہیں۔

اس کی مثال موجودہ دور میں آپ اقتصادی مسائل میں دیکھ سکتے ہیں۔ مسلمانوں کا ایک گروہ سرمایہ داری کا حامی ہے اور اشتراکیت کا مخالف اس کے مقابلہ میں دوسرا گروہ اشتراکیت کی حمایت کا علم اٹھائے سرمایہ داری کا سرکپنے کو تیار کھڑا ہے۔ لیکن قرآن کریم اور اسلام نے سرمایہ داری اور اشتراکیت کے جو اصول اور حدود معین فرمائے ہیں ان کو نہ کوئی دیکھتا ہے اور نہ پسند کرتا ہے۔ مسلمانوں کا اکثر حصہ سرمایہ داری اور اشتراکیت کی افراط و تفریط کی وادیوں میں سرگرداں اور پریشان پھر رہا ہے۔ مگر اسلام اعتدال سب کی نظروں سے اوجھل ہے اور پھر لطف یہ ہے کہ دونوں فریق اپنی اپنی طرف سے دوسرے کے خلاف اسلامی دلائل و احکام پیش کرتے ہیں اور دونوں کا حملہ و تردید اور علامت و تعریض مذہب پر ہے یا حالمین مذہب یعنی علماء اور مولویوں پر۔ حالاں کہ دونوں فریق خود شریعت کے چور اور اسلامی احکام کی اطاعت سے منحرف ہیں۔ ورنہ بحیثیت مسلمان کے خود ان کا اپنا فرض ہے کہ وہ اسلام کے مقصد اور اعتدال کی جستجو کریں اور اپنا باہمی اختلاف کو نظر انداز کر کے تلاش کریں۔



اعتصار

الاعتصام کے شمارہ: ۳۰، جلد: ۶۱، میں احتیاط کے باوجود کچھ غلطیاں رہ گئیں ہیں۔ قارئین سے التماس ہے کہ وہ اس کی اصلاح فرمائیں۔

صفحہ	سطر	غلط	صحیح
۲	آخری	ضلال القرآن	فی ظلال القرآن
۲۰	۶	کتاب	کتا
۲۲	۱۵	علم جعفر	علم جعفر
۲۳	۴	سمریز	یسمریزم

جن اصحاب نے اس طرف توجہ دلائی ہے ادارہ ان کا شکریہ گزار

ہے۔ [ادارہ]

خواہش پرست بدنیت اور اسلام کی اطاعت سے منحرف ہوتے ہیں اس لیے ان میں سے کوئی فریق بھی اسلامی نقطہ نظر معلوم کرنے کی کوشش نہیں کرتا۔ بلکہ قصداً اس سے اعراض کرتا ہے تاکہ کہیں عمل کی بلا لگے نہ پڑ جائے۔ اس اختلاف سے بتدریج نزاع اور مخالفت بڑھتی ہے۔ اور دونوں طرف سے تردید کی صورت میں اسلامی دلائل پیش ہوتے ہیں۔ اس مقام سے دونوں گروہوں کی طرف سے اسلامی دلائل کی تردید اور اسلام پر براہ راست حملوں اور بدگمانیوں کا سلسلہ شروع ہو جاتا ہے۔ اسلام کا مقصد طریق کار اور راہنمائی اس اندھا پن میں نظر بصیرت سے اوجھل ہو جاتی ہے۔ لیکن اپنے مطلب کی دلیلیں اور احکام حرص و ہوی کی نظروں میں پسند اور صحیح قرار پاتے ہیں۔ فریق مخالف کے دلائل و احکام سب کے سب باطل ٹھہرتے ہیں اور بحکم زین لہم الشیطان اعمالہم ”شیطان ان کی نظروں میں ان کے کاموں کو خوب صورت بنا دیتا ہے۔“ ہر فریق اپنے نظریہ باطل پر مطمئن اور خوش رہتا ہے۔

اسی صورت حال کو قرآن کریم نے ان الفاظ میں بیان فرمایا ہے:

﴿فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَ تَهُمُ الْبَيِّنَاتُ بَغْيًا بَيْنَهُمْ فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ﴾

اللہ تعالیٰ نے انبیاء کو خوش خبری اور عذاب الہی سے ڈرانے کے لیے بھیجا۔ اور ان کے ساتھ حق پر شامل کتاب بھیجی۔ تاکہ لوگوں کے درمیان اختلافی مسائل میں وہ فیصلہ کرے جن لوگوں کو یہ کتاب ملی تھی انہوں نے ہی اس میں واضح اور صاف احکام و دلائل پالینے کے بعد۔ اپنی باہمی سرکشی کے باعث اس میں جھگڑا شروع کر دیا۔ اللہ تعالیٰ ماننے والوں کو ان اختلافات میں سے اپنی مہربانی سے سیدھی راہ دکھا دیتا ہے۔ اس آیت کریمہ میں الفاظ بغیاء بینہم قابل توجہ اور غور ہیں۔ باہمی بغاوت کا اثر یہ ہوتا ہے کہ ایک گروہ افراط میں۔ دوسرا تفریط میں گر جاتا ہے اور اللہ تعالیٰ کے حکموں کو ماننے والے تھوڑے سے آدمی راہ راست پر قائم

مناظر اسلام مولانا عبدالعزیز چورہٹوی ڈیروی

از عبد الرحیم انظر ڈیروی

دیوبندی کانپوری سے معقولات، منطق، فلسفہ اور فلکیات جیسے علوم کا استفادہ کیا۔ مولانا احمد اللہ اور مولانا عبد الجبار کھنڈیلوی رحمۃ اللہ علیہ اُن کے ہم درس تھے۔ بیسویں صدی عیسوی کے آغاز میں تحریک اہل حدیث کو عوامی تحریک بنانے کی کوشش شروع ہوئی اور دہلی میں آل انڈیا اہل حدیث کانفرنس کے نام سے ایک ملک گیر تنظیمی تبلیغی ادارہ قائم کیا گیا جس نے مکتبوں اور درس گاہوں کے قیام، مبلغین کے وعظ و ارشاد اور جلسوں کے انعقاد کے ذریعے پورے ملک میں تحریک و مسلک اہل حدیث کو عام کر دیا جب کہ اُس وقت موجودہ جمعیت کا وجود نہ تھا۔

مولانا چورہٹوی ڈیروی نے فراغت حصول تعلیم کے بعد ادارہ آل انڈیا اہل حدیث کانفرنس دہلی سے منسلک ہو کر تبلیغ و اشاعت میں بڑھ چڑھ کر حصہ لیا۔ وہ برصغیر پاک و ہند میں بطور مبلغ و مناظر ملک بھر کے مختلف علاقوں مثلاً: دہلی، امرتسر، حیدر آباد دکن، یوپی، کلکتہ، سہارن پور، انبالہ، کانپور، صوبہ بہار، صوبہ سندھ وغیرہ میں تقریباً عرصہ پچیس سال تنظیمی دورے کیے۔

مولانا عبدالرشید صدیقی ملتانی مرحوم نے راقم کے والد محترم مولانا عبدالکریم ڈیروی سابق مدرس الجامعۃ السلفیہ فیصل آباد و شیخ الحدیث دارالحدیث محمدیہ ملتانی، جو مولانا چورہٹوی کے بڑے نواسے تھے کو بتایا تھا کہ آپ کے ناناجی اپنے وقت کے حکیم کے علاوہ عظیم مبلغ، مناظر اور محقق عالم دین تھے۔ اُن کو کتاب بینی کا بے حد شوق تھا۔ اختلافی کتاب ان کو بڑی پسند ہوتی اور وہ حاضر جواب تھے۔ مولانا چورہٹوی نے اپنی وفات سے چند سال پہلے دور دراز کے علاقوں کے اسفار کو نہایت ہی کم کر دیا تھا اور مقامی طور پر تدریس کا سلسلہ شروع کر دیا تھا۔ وہ اپنے وقت کے بہترین مدرس بھی تھے۔ اس سلسلہ میں مولانا ابو حفص عثمانی داجلی سابق

یہ بستی چورہٹ جہاں ہندو آبادی خاصی تعداد میں تھی اور پرانا شہر ڈیرہ غازی خان سے بجانب مغرب تاریخی نہر مانکہ کے کنارے پر واقع تھی اور ہے۔ اب پرانا شہر ڈیرہ غازی خان کے مقام پر دریائے سندھ بہہ رہا ہے۔ یہ شہر دریا برد ہو گیا تھا۔

پھر حکومت برطانیہ نے ۱۹۱۰ء میں نیا شہر موجودہ مقام پر بنایا اور لوگ یہاں آکر آباد ہوئے اور یہ بستی اب شہر کا حصہ بن گئی ہے۔ اور یہ بلاک چورہٹ کے نام سے معروف ہے۔ اسی مقام پر مولانا عبدالعزیز چورہٹوی پیدا ہوئے۔ آپ کے والد کا نام مولانا حکیم غلام رسول تھا جو اپنے زمانہ کے ممتاز عالم اور حکیم تھے۔ انہوں نے طب کو اپنی روزی کا ذریعہ بنایا۔ یہ شہر کا وہ مقام ہے جہاں سے مسلک اہل حدیث کی اشاعت و تبلیغ کا آغاز ہوا۔

مولانا حکیم غلام رسول، عبدالحکیم و شیعہ نویس اور مولوی عبدالرحیم یہ تینوں مولانا حافظ گل محمد کے بیٹے تھے۔ ان میں دو بھائی میاں عبدالحکیم اور میاں عبدالرحیم قصبہ یارو کھوسہ میں آباد ہوئے اور حکیم غلام رسول بلاک چورہٹ میں آباد ہوئے، جو سب بھائیوں سے بڑے تھے۔ پھر حکیم غلام رسول کے دو بیٹے ہوئے۔ بڑے کا نام عبدالعزیز چھوٹے کا نام حکیم عبدالمجید تھا، جو راقم کے نانا تھے۔ مولانا عبدالعزیز کو اُن کے والد سے مقامی علماء سے تعلیم دلو کر ڈیرہ سے باہر ملتان اور دہلی کے مدارس میں تعلیم حاصل کرنے کے لیے روانہ کیا۔ چنانچہ مولانا چورہٹوی نے مولانا عبدالحق محدث ملتانی، مولانا سلطان محمود رحمۃ اللہ علیہ آف ڈیرہ اسماعیل خاں سے تعلیم حاصل کرنے کے بعد مولانا عبدالوہاب دہلوی رحمۃ اللہ علیہ امام و بانی جماعت غرباء اہل حدیث سے تفسیر و حدیث اور مختلف اصول و فنون کی کتب کی تعلیم حاصل کی۔ علاوہ ازیں انہوں نے مولانا احمد حسن

ناظم الجامعۃ السلفیہ فیصل آباد بیان کرتے تھے کہ میں نے مولانا چورہٹوی سے ترجمہ قرآن و تفسیر صرف و نحو اور حدیث کی ابتدائی کتب پڑھیں اُن کے سمجھانے کا انداز نہایت سہل تھا۔ عثمانی مرحوم نے یہ بھی بتایا تھا کہ میں اہل حدیث بھی ان کی تبلیغ و وعظ سے ہوا۔ ان کا وعظ نہایت ہی پر تاثیر ہوتا۔ اُن کے شاگردوں میں مولانا عثمانی کے علاوہ مولانا الہی بخش وڈوری (جو فضیلۃ الشیخ حافظ عبدالکریم ناظم اعلیٰ مرکزی جمعیت اہل حدیث پاکستان کے علاقہ کے بزرگ عالم دین ہو گزرے ہیں) مولانا محمد اسماعیل آف جھنگ، حکیم عبدالجبار چوٹوی، حاجی محمد ابراہیم بن الشیخ عبدالکریم بن الشیخ محمد حسام الدین بن الشیخ عبداللہ بلاک نمبر ۱۵، ملک حاجی محمد موسیٰ کھکھل (جو قاری عبدالرحیم کلیم کے دادا جی تھے) حکیم نور احمد بھٹہ، میاں عبدالقادر بھٹہ وغیرہ قابل ذکر ہیں۔

مولانا چورہٹوی مبلغ و مناظر عالم دین تھے۔ انہوں نے مولانا ثناء اللہ امرتسری رحمہ اللہ، مولانا ابراہیم سیالکوٹی وغیرہم کے ساتھ رہ کر بڑے معرکہ آرا مناظروں میں شرکت کی۔ بدیں وجہ اس فن میں بہت منجھے ہوئے تھے۔ جب آپ ملتان جاتے تو مولانا عبدالنواب محدث ملتانی کے ہاں ٹھہرتے اور اُن کے کتب خانے سے استفادہ کرتے اور کسی مشکل مسئلہ پر آپس میں بحث و تفہیم سے مسئلہ کا حل نکال لیتے۔

مولانا چورہٹوی ایک بہادر اور نڈر عالم دین تھے۔ چنانچہ حاجی مانجھی کھلول (مندرانی) مرحوم، والد محترم کو بتایا کرتے کہ پیر قتال جوڈیہ غازی خان کا ایک اہم علاقہ ہے یہاں پر میلہ لگا ہوا تھا بے شمار لوگ شریک تھے، ہم بھی میلہ میں گئے ہوئے تھے اور میلہ کی گہما گہمی میں مست تھے کہ اچانک ایک عجیب منظر جو دل کو تڑپا دینے والا تھا دیکھا کہ لوگ ایک درویش عالم دین مولانا چورہٹوی کو پتھر مار رہے ہیں۔ اور وہ اپنی تبلیغ مسلسل جاری رکھے ہوئے ہیں۔ اور لوگوں سے کہہ رہے ہیں کہ لوگو! اللہ تعالیٰ کے دین پر آ جاؤ، بے حیائی اور غنڈہ گردی چھوڑ دو، بزرگوں کی قبروں پر جاؤ، مگر شرک کے کاموں سے اجتناب کرو۔ اس کائنات کا پیدا کرنے والا ہر قسم کی ضرورت مہیا کرنے والا صرف اللہ تعالیٰ ہی ہے۔ اُس نے انسانوں کو صرف اپنی عبادت کے لیے پیدا کیا ہے۔ وہ پوری دنیا کی زبانیں جانتا ہے، ہر ایک کے دل کے راز سے

واقف ہے۔ اسی کو پکارو، اس کی جناب میں ہاتھ پھیلاؤ لیکن اس کی عاجز، بے جان اور لاچار مخلوق کے درباروں میں جا کر اُن سے مدد طلب نہ کرو یہ جائز نہیں وغیرہ۔ حاجی مانجھی نے جب یہ منظر دیکھا تو تڑپ اٹھے اور انہیں طائف والوں کا طرز عمل یاد آ گیا اور بے قرار ہو کر آگے بڑھے اور مولانا چورہٹوی کو اپنے بازوؤں میں لے لیا اور خالموں کے پتھراؤ سے بچالیا۔ یہ منظر ایسا رنگ لایا کہ حاجی مانجھی ہمہ تن دین و دعوت کے کام میں لگ گئے اور یہ حاجی صاحب موضع چورہٹ کے علاقے کے پہلے شخص ہیں جنہوں نے مسلک عمل بالحدیث قبول کیا۔

دربار پیر عادل جوڈیہ غازی خان شہر سے شمال کی جانب تقریباً بارہ میل کے فاصلے پر واقع ہے۔ وہاں سالانہ میلہ لگتا تھا اور اب بھی وہاں مختلف قسم کے مشاغل اور محافل ہوتی ہیں اور ہزاروں کی تعداد میں مجمع ہوتا ہے۔ ایک مرتبہ وہاں ایک رقاصہ (ناچنے والی) محور قص تھی جب مولانا عبدالعزیز چورہٹوی کو اس کا پتا چلا تو آپ رحمہ اللہ نہایت بے چین ہو گئے اور اُسی وقت اس منکر و فحاشی کے خلاف زبان سے جہاد کا فیصلہ کر لیا جب مولانا چورہٹوی وہاں پہنچے تو محفل رقص و سرود عروج پر تھی۔ آپ ایک طرف سے نمودار ہوئے اور انتہائی خوش الحانی سے قرآن شریف کی تلاوت شروع کر دی اب وہ مجمع خود بخود ختم ہو گیا اور رقاصہ ساکت و جامد ہو کر رہ گئی۔

مولانا چورہٹوی مناظر بھی تھے۔ شیعہ، بریلوی اور دیوبندی مسلک کے علماء کے ساتھ بعض اہم مسائل پر اُن کے علمی مباحثے بھی معروف ہیں۔ چنانچہ ایک مناظرہ ہندوؤں کے ساتھ ہوا۔ مولانا چورہٹوی کو ہندی زبان پر بھی عبور حاصل تھا۔ ڈیڑھ کے چوک چورہٹ کے رہائشی ہندوؤں سے ”گائے کا ذبح کرنا اور اُس کے گوشت کا خوردنی ہونا“ موضوع مباحثہ تھا۔ مولانا چورہٹوی نے ہندوؤں کی کتب سے گائے کا ذبح ہونے اور اُس کے گوشت کے خوردنی ہونے کو فطرتِ انسانی ثابت کیا اور واضح کیا کہ برصغیر میں مسلمانوں کی آمد سے پہلے ہندو بھی گائے کا گوشت کھاتے تھے۔ اور مہا بھارت سے ثابت کیا کہ گائے کا گوشت مہمانوں کی خاطر تواضع کے طور پر ویدوں کے دور میں استعمال ہوتا رہا۔ مولانا چورہٹوی کا مد مقابل ہندو اُن کے دلائل کا رد نہ کر سکا۔

مساجد اہل حدیث:

جامع مسجد عزیز یہ اہل حدیث کو ڈیرہ غازی خان کی اوّل مسجد ہونے کا اعزاز حاصل ہے۔ اُس کے بعد ۱۹۱۵ء میں شیخ محمد حسام الدین بن الشیخ عبداللہ بن الشیخ الہی بخش ملتانی ثم الدیروی رحمہ اللہ نے ہلاک نمبر ۱۵ میں ایک پلاٹ خرید کر مسجد تعمیر کرائی۔ جس میں الحاج شیخ محمد حسام الدین مرحوم خود امامت و خطابت فرماتے کیوں کہ یہ اپنے سات بھائیوں میں سے واحد تھے جو دینی معلومات اور کافی مطالعہ رکھتے تھے۔ مولانا چورہٹوی بھی خطبہ جمعۃ المبارک کبھی کبھی دیتے کیوں کہ وہ اکثر دور دراز کے علاقوں کے دورے پر ہوتے۔ کچھ عرصہ بعد مولانا چورہٹوی کے شاگرد مولانا الہی بخش وڈوری رحمہ اللہ خطابت و امامت کے لیے مقرر ہوئے بعد ازاں مولانا عبدالجبار کھنڈیلوی رحمہ اللہ آئے۔ اسی طرح دوسرے علمائے کرام مولانا مشتاق احمد دیروی رحمہ اللہ جو مولانا چورہٹوی کے سگے بھتیجے تھے۔ مولانا الہی بخش شجاع آبادی، مولانا محمد اسحاق صاحب اور مولانا ابو حفص عثمانی داجلی سابق ناظم الجامعۃ السلفیہ فیصل آباد اور اب مولانا حافظ محمد یعقوب جو مولانا عبدالکریم دیروی، مولانا مشتاق احمد دیروی اور استاذ العلماء سلطان محمود محدث جلالپوری رحمہ اللہ کے شاگردوں میں سے ہیں۔ خطابت و امامت کے فرائض سرانجام دے رہے ہیں اور اب ڈیرہ غازی خان میں مساجد اہل حدیث کافی تعداد میں ہیں۔ اور افراد کی لحاظ سے بھی کافی ترقی ہوئی ہے۔ یہ محترم ڈاکٹر و حافظ عبدالکریم ناظم اعلیٰ مرکزی جمعیت اہل حدیث پاکستان کی کاوش و محنت کا نتیجہ ہے۔ جو نہایت ہی قابل تحسین ہے۔

تالیف:

مولانا چورہٹوی مؤلف بھی تھے۔ چنانچہ انہوں نے مختلف کتب تالیف کی ہیں۔ جن میں السراج الوہاج فی اصلاح فصل الخطاب جو قاضی عبید اللہ خفنی دیروی کے رسالہ بنام فصل الخطاب کا معقول اور مدلل جواب ہے۔ اس کتابچہ کی فوٹو کاپی آج بھی محترم انجینئر عبدالقدوس السلفی اسلام آباد جو مولانا عبدالرحمن کیلانی رحمہ اللہ کے داماد ہیں اور مولانا چورہٹوی رحمہ اللہ کے پوتے ہیں، کے پاس موجود ہے۔


قاضی عبید اللہ خفنی دیروی نے جب رسالہ فصل الخطاب لکھا اور مولانا چورہٹوی کے پاس ۲۰ شعبان ۱۳۴۹ھ کو پہنچا تو انہوں نے نہایت ہی قلیل عرصہ میں اس کا جواب سراج الوہاج کے نام پر دیا۔ جس میں روایت اتبعوا السواد الاعظم، مسئلہ اجتہاد، مسئلہ تقلید سے متعلق مفصل بحث ہے۔

دوسری تالیف آپ کی العتاب فی رد العتاب اسی طرح انہوں نے خلافت راشدہ، مسئلہ فاتح خلف الامام کے موضوع پر بھی کتابچے تحریر کیے۔

مولانا چورہٹوی کے کتب خانہ کے متعلق راقم کے والد اور دادا میاں عبدالقادر بھٹے نے بتایا تھا کہ اُن کا بڑا کتب خانہ تھا جو نادر کتب پر مشتمل تھا۔ دور دراز کے علمائے کرام استفادہ کرنے کے لیے تشریف لاتے۔

مولانا چورہٹوی نے ۱۹۳۲ء میں تقریباً ۵۵ سال کی عمر میں وفات پائی۔ اللہ وانا الیہ راجعون

خدا رحمت کند ایں بندہ پاک بازار



دارالحدیث اوکاڑا کا اعزا

۵ جولائی ۲۰۰۹ء کو مدرسہ تحفہ القرآن والحدیث کسوال میں ایک علمی مقابلے کا انعقاد ہوا۔

اس علمی مقابلے میں دارالحدیث اوکاڑا کے آٹھ طلباء شریک ہوئے۔ نتائج کے مطابق دارالحدیث کے تین طلباء نے اوّل، سوم اور چھٹی پوزیشن حاصل کیں۔

اوّل حافظ شاہد محمود کو مبلغ نو ہزار روپے نقد انعام ملا۔ جب کہ سوم آنے والے طالب علم حافظ عبدالرحمن کو مبلغ پانچ ہزار روپے اور چھٹی پوزیشن حافظ عبدالجبار نے حاصل کی اور قیمتی کتب کا انعام حاصل کیا۔ دعا ہے اللہ تعالیٰ جامعہ کو مزید ہونہار طالب علم عطا فرمائے۔
[ناظم دارالحدیث ساہیوال روڈ۔ اوکاڑا]

این چه بو العجیست

مبتدل چیزیں بھی اب ہونے لگی ہیں مستطاب
کیا اسی کا نام ہے قومی لغت میں انقلاب؟
ہر فقیر کج کلہ کس دور میں پیدا ہوئے
جو خزف ریزے تھے ، کہلانے لگے عزت مآب
رہنما گر کردہ رہ ہیں ، راہرو لغزیدہ پا
کشتگانِ خنجر مہر و وفا زیرِ عتاب
شیر زادوں کو شغالوں کا لقب ملنے لگا
بوزنوں کی نسل کہلانے لگی عالی جناب
خانقاہوں میں عبوساً قنطریاً رہ گئے
مٹ گئے محراب و منبر بک گئی ام الکتاب
رک نہیں سکتا کسی حالت میں سیلابِ عوام
آ گیا نزدیک سے نزدیک تر یومِ حساب
اہل دانش ، اہل بنیش ، اہل دل ، اہل قلم
ہر زمانہ ان کا دشمن ، ہر روش ان پر عذاب
کاسہ لیسانِ وطن دادِ سخن پاتے رہے
سر فروشانِ وطن ہوتے رہے ناکامیاب
وہ دعا پیشہ غزالہ ، میں دعا پیشہ ادیب
میرا مسلک تیغ و خنجر اس کی خو چنگ و رباب
گالیاں دینا خطیبِ لالہ رخ کی انتہا
اس پری چہرہ کا اس فن میں نہیں کوئی جواب
یہ مرا ذوقِ نگارش یہ مرا طرزِ بدیع
بوالکلام آزاد کے طرزِ سخن سے فیض یاب
عمر بھر پیدا کیے ہیں خاک سے لعل و گہر
دس برس تک قید خانے میں کھلائے ہیں گلاب

خسروانِ عہد حاضر کے مصاحب خوش رہیں
میں ہوں شورشِ درگہ میرِ امم میں باریاب